



امام الحسن ابن شرف العلماء ابو الحسنات
محمد اشرف سیالوی زید مجسم

الہام سنہ پیدائش دیرینہ ضلع جہلم

سابقہ آسمانی کتب میں ہونے والی تحریف کے ثبوت

دی ہولی بائبل

اور

شان انبیاء میں گستاخیاں

مصنف

اشرف العلماء عبد اللہ الکیماء شوق الحدیث علامہ

محمد اشرف سیالوی

محفظہ اللہ تعالیٰ

ناشر

مکتبہ الفل السنۃ بیبلی کیسٹنز برینہ

فہرست

نمبر شمار	مضمون	صفحہ نمبر
1	پیش لفظ	5
2	آدم علیہ السلام پر بہتان اور ان کی گستاخی کا ارتکاب	7
3	حضرت سارہ علیہا السلام کی طرف جھوٹ کی نسبت	10
4	حضرت خلیل اللہ علیہ السلام کی شان میں گستاخی	12
5	حضرت لوط علیہ السلام کی شان میں گستاخی	16
6	حضرت یعقوب علیہ السلام کی شان میں گستاخی اور ان کی طرف مکروہ فریب کی نسبت	18
7	یہوذا بن یعقوب علیہ السلام پر بہتان اور نسب مسیح علیہ السلام پر اعتراض	24
8	حضرت مسیح علیہ السلام کے ساتھ زیادتی اور ان کے تقدس پر اعتراض	27
9	حضرت ہارون علیہ السلام پر پھینکا بنانے اور اس کو معبود قرار دینے کا الزام	27
10	حضرت موسیٰ علیہ السلام پر خداوند کی حکم عذولی کا الزام	32
11	حضرت ہارون علیہ السلام پر موسیٰ علیہ السلام کی غیبت کا الزام اور خدا کے غضب کے بھڑکنے کا بہتان	33
12	حضرت داؤد علیہ السلام کی شان میں گستاخی	34

جلد حقوق بحق ملاحظہ ہیں

نام کتاب دی ہولی بائبل اور شان انبیاء میں گستاخیاں
مصنف اشرف العلماء شیخ الحدیث علامہ محمد اشرف سیالوی
کمپوزنگ محمد ناصر الہاشمی
پروف ریڈنگ محمد سہیل احمد سیالوی
اشاعت بار اول ربیع الثانی ۱۴۳۳ھ / مارچ 2012ء
اشاعت بار دوم
صفحات 64
قیمت

ملنے کے پتے

مکتبہ اہل السنۃ یبلی کیمنز
گلی شاعر بیکرز منگلاروڈ دینہ (جہلم)

0544-630177, 0321-7641096, 0333-5833360

Ahlusunnapublication@gmail.com

ہزم تبیغ الاسلام پاکستان

جامعہ رضویہ احسن القرآن دینہ

0544-633881, 634759, 0322-5850951

نمبر شمار	مضمون	صفحہ نمبر
13	حضرت داؤد علیہ السلام کے بیٹے امنون پر بہن کے ساتھ دست درازی کا الزام	40
14	حضرت سلیمان علیہ السلام کی شان میں گستاخی	42
15	ایلیاہ نبی کی شان میں گستاخی	45
16	یسایہ نبی کی شان میں گستاخی	47
17	حزقی ایل نبی کی شان میں گستاخی	49
18	نبی کی طرف جھوٹ اور فریب کاری کی نسبت	51
19	مسیح علیہ السلام کی طرف ماں کی بے ادبی کی نسبت	54
20	مسیح علیہ السلام پر اللہ تعالیٰ سے شکایت کا الزام	58
21	انبیاء سابقین کی توہین کا الزام	60
22	شریعت کو لعنت اور حضرت علیہ السلام کو لعنتی قرار دینا۔ العیاذ باللہ	61

پیش لفظ

انبیاء و رسل علیہم السلام وہ مقدس ہستیاں ہوتی ہیں جن کو اللہ تعالیٰ اپنی نیابت و خلافت کے لیے منتخب فرماتا ہے، ان کو لوگوں کی رشد و ہدایت اور تہذیب و تربیت کا فریضہ سونپتا ہے اور ان سے تعمیر انسانیت کا کام لیتا ہے، وہ لوگوں کو پاکیزہ نظریات و اعمال اور بلند اخلاق اور کامل صفات کے ساتھ بہرہ ور کرتے ہیں اور انہیں اپنے خالق حقیقی سے ملاتے ہیں "قَالَ اللَّهُ تَعَالَى:

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ

(سورة البقرة: ۲: ۳۳)

”بے شک اللہ تعالیٰ نے آدم، نوح اور آل ابراہیم کو سب جہان والوں پر انتخاب کر کے فضیلت دی“

ان کے اس منصب کا تقاضا یہ ہے کہ وہ خود بلند کرداری، عالی ہمتی اور حسن اخلاق کا اعلیٰ نمونہ ہوں اور خدا تعالیٰ کے دین اور شریعت کا چلتا پھرتا نمونہ، تاکہ ان کی پیروی سب کی نجات کی ضامن ہو جائے اور دنیا و آخرت میں سرخروئی کی سند قرار پائے، اور یہی اسنام اور قرآن کا اعلان ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ (سورة الاحزاب، ۲۱: ۳۳)

اور

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ

غَفُورٌ رَحِيمٌ (سورة آل عمران، ۳۱: ۳۱) الی غیر ذلک من الآیات -

لیکن..... اس کے برعکس بائبل کو دیکھیں تو ہر عیب و نقص اور کمزوری کو تاہی سے انبیاء کا

دامن آلودہ نظر آتا ہے اور اعتقاد و عمل دونوں میں ان کو ایک عام انسان اور بشر کی مانند دکھایا گیا ہے، جس کو اپنے خالق و مالک کی رضا کی بجائے اپنے نفس کو خوش رکھنا زیادہ محبوب اور پسندیدہ نظر آتا ہے۔ ہم نے ایسی چند عبارات ذکر کر کے اسلام و قرآن اور عہد نامہ قدیم و جدید پر مشتمل بائبل کے درمیان موازنہ پیش کیا ہے اور ناظرین کو دعوتِ فکر دی ہے تاکہ وہ خود فیصلہ فرمائیں کہ کونسا مذہب حق ہے اور کس کی کتاب عصمتِ انبیاء کے قلعہ میں نقب زنی کی مرتکب، اور عوام اہل اسلام، عیسائیت کی اس چیرہ دستی اور ظلم و زیادتی کو دیکھ کر اسلام کے تقدس کا دل و جان سے اعتراف کریں اور پادریوں کی مغالطہ آفرینیوں کا شکار ہونے سے محفوظ رہیں، بلکہ انہیں بتلا سکیں کہ جس مسیح علیہ السلام کو ماننے کا تم دعویٰ کرتے ہو وہ تمہاری کتاب کی رو سے کامل مومن بھی ثابت نہیں ہوتا بلکہ نعوذ باللہ لعنت کا مستحق ثابت ہوتا ہے اور خدا کی تائید و نصرت سے محروم اور ماں کا بے ادب و گستاخ، لہذا ہم اسلامی تعلیمات چھوڑ کر ایسی خرافات پر مشتمل کتاب اور ایسے گندے مذہب کی طرف کیونکر مائل ہو سکتے ہیں؟ یہ ہے وہ اہم مقصد جس کی خاطر یہ چند سطور ہدیہ ناظرین کی ہیں۔ اللہ تعالیٰ سے التجا ہے کہ وہ اپنے حبیبِ مکرم نبی ﷺ کا صدقہ ان کو اہل اسلام کی استقامت اور عیسائیوں کی اور اہل کتاب کی ہدایت کا ذریعہ بنائے۔

آمین ثم آمین!

﴿ان ارید الا اصلاح وما توفیقی الا باللہ علیہ توکلت والیہ اُنیب﴾

سیدنا آدم علیہ السلام پر بہتان اور ان کی گستاخی کا ارتکاب

- (۱) اور آدم اور ان کی بیوی ننگے تھے اور شرماتے نہ تھے۔ (پیدائش باب ۲-۲۵)
- (۲) اور آدم سے اس (خداوند) نے کہا چونکہ تو نے اپنی بیوی کی بات مانی اور اس درخت کا پھل کھایا جس کی بابت میں نے تجھے حکم دیا تھا کہ اسے نہ کھانا اس لئے زمین تیرے سبب سے لعنتی ہوئی۔ (پیدائش باب ۳-۱۷)

سب سے پہلے یہ امر قابل غور ہے کہ واقعی حضرت آدم اور حضرت حوا علیہما السلام اپنے آپ کو ننگے دیکھتے سمجھتے تھے اور ان کو اس حالت میں پھرتے شرم محسوس نہیں ہوتی تھی؟ حالانکہ خود کتاب مقدس کی رو سے یہ بات غلط معلوم ہوتی ہے کیونکہ یہ الزام اور بہتان باب ۲ میں اور باب ۳ میں درخت کا پھل کھانے کے اثرات بیان کرتے ہوئے آیت ۷ میں یوں کہا گیا ہے

”تب دونوں کی آنکھیں کھل گئیں اور ان کو معلوم ہوا کہ وہ ننگے ہیں اور انہوں نے انجیر کے چوں کو سی کر لنگیاں بنائیں“

اور آیت: ۲۱، میں اس طرح کہا

”اور خداوند خدا نے آدم اور اس کی بیوی کے واسطے چمڑے کے کرتے بنا کر ان کو پہنائے“

ان عبارات سے صاف ظاہر ہے کہ ان دونوں کو اپنی برہنگی کا احساس تھا اور نہ شرم گاہوں کا اور جو انہی اس کا احساس و شعور ہوا تو فوراً اپنے لیے لباس بنایا، خواہ انجیر کے چوں سے تیار ہو سکا۔

اسلامی نقطہ نظر:

لیکن کتاب مقدس کے اس بیان کے برعکس اسلامی نقطہ نظر یہ ہے کہ وہ دونوں مقدس ہستیاں جتنی لباس میں لمبوس تھیں اور جب درخت کا پھل کھایا تو وہ لباس اتار لیا گیا تب برنگی کی وجہ سے ان کو شرم محسوس ہوئی اور انہوں نے درخت کے پتے سی کر اپنے لیے لباس بنایا۔ سورۃ اعراف میں تین مقام پر اس حقیقت کو بیان کیا گیا ہے۔ قال تعالیٰ:

يَذَرُهُمَا عَنْهُمَا لِبَاسُهُمَا لِيُرِيَهُمَا سَوْآتُهُمَا (سورۃ الاعراف، ۷: ۲۷) ”شیطان و سوسہ کے ذریعہ دانہ کھلا کر ان کے لباس اتروانا تھا تاکہ ان کو ان کی شرمگاہیں دکھائے“

قال تعالیٰ: فَذَلَّا هُمَا بِغُرُورٍ فَلَمَّا ذَاكَ الشَّجَرَةَ بَدَتْ لَهُمَا سَوْآتُهُمَا (سورۃ الاعراف، ۷: ۲۲) ”شیطان نے ان کو ازراہ فریب دہی اس درخت کی راہنمائی کی تو جب انہوں نے اس درخت سے پھل چکھا تو ان کی شرمگاہیں ظاہر ہوئیں“

قال تعالیٰ: فَكَوَلَا مِنْهَا فَبَدَتْ لَهُمَا سَوْآتُهُمَا (سورۃ طہ، ۳۰: ۱۲۱)

الغرض ان آیات سے یہ حقیقت واضح ہو جاتی ہے کہ پہلے وہ لباس میں لمبوس تھے مگر درخت کا پھل کھانے کے بعد وہ لباس اتار لیا گیا ہے اور جو نمی انہوں نے اپنی برنگی محسوس کی تو شرم و حیا کے تقاضوں کو پورا کرتے ہوئے چوں کہ لباس بنا کر اپنے مخصوص بدنی حصوں اور واجب الاستتر اعضاء کے ستر کی فوری تدبیر کی گئی تھی کہما قال تعالیٰ: طَفِيفًا يَخْصِفُ عَلَيْهِمَا مِنْ وَرَقِ الْجَنَّةِ (سورۃ طہ، ۳۰: ۱۲۱) لہذا یہ الزام کہ وہ ننگے تھے اور شرما تے نہ تھے سراسر حقیقت کے خلاف ہے اور پیغمبر کی جہلتی فطرت اور سرشت کے بھی خلاف ہے۔ جس کو خدا نے لوگوں کے لیے شرم و حیا کا درس دینے کے لئے مبعوث فرمایا ہو وہ کیونکر اس عظیم وصف سے عاری و محروم ہو سکتا ہے بلکہ اگر یہ کہا جائے کہ یہ کلمی گستاخی ہے اور لوگوں کی نظروں میں ان کو بے وقار کرنے کی ناپاک کوشش تو بالکل بجا ہوگا۔

امرثانی:

غور کرنے سے ہر ادنیٰ سمجھ والا شخص یہ محسوس کرے گا کہ جس کے سبب سے زمین لعنتی ہو جائے وہ خود العباد ذبالہ لعنتی نہیں ہوگا؟ لازمی بات ہے کہ زمین کا اپنا کوئی قصور نہیں تھا۔ صرف آدم علیہ السلام کے قدم پڑنے سے اس کا یہ حشر ہوا تو جس کے قدم لگنے سے زمین لعنتی ٹھہری اس کی اپنی ذات میں کس قدر عیوب و نقائص موجود ہوں گے اور وہ کس قدر لعنت اور بارگاہ خداوند سے دوری کا مستحق و مستوجب ہوگا؟ حالانکہ ان کو پیدا تو زمین کی آبادی کے لئے کیا گیا تھا اور اس میں اللہ تعالیٰ کی نیابت کے طور پر نفاذ احکام کے لئے جیسے کہ اللہ تعالیٰ کا ارشاد ہے:

”وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً“

(سورۃ البقرہ، ۲: ۳۰)

اور جو اللہ تعالیٰ کا قائم مقام ہو وہ زمین کے لئے موجب لعنت کیسے ہو سکتا ہے؟

اسلامی نقطہ نظر:

اسلام و قرآن نے ان کے متعلق جو طریقہ اختیار فرمایا وہ انتہائی متوازن اور ان کے

شایان شان ہے اللہ تعالیٰ نے فرمایا: فَنَسِيَ وَلَمْ نَجِدْ لَهُ عَزْمًا (سورۃ طہ، ۲۰: ۱۱۵)

”وہ بھول گئے اور ہم نے ان کے اندر اس حکم کی خلاف ورزی کا عزم اور پختہ ارادہ

نہیں پایا تھا“ اور جو اجتہادی خطا سرزد ہوئی اس کے اثرات و ثمرات بطور سببیت و مسببیت

جو بھی مرتب ہوئے جس طرح دوا پینے پر عادات مرتب ہوتے ہیں لیکن اس کا تدارک بھی کر دیا

گیا، قال تعالیٰ: فَتَلَقَّىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ (سورۃ

البقرہ، ۲: ۳۷) ”آدم علیہ السلام نے اپنے رب تعالیٰ سے چند کلمات سیکھے اور ان کے ساتھ

بارگاہ خداوند تعالیٰ میں توبہ کی تو اللہ تعالیٰ نے ان کی توبہ قبول کر لی بے شک وہ توبہ قبول کرنے والا اور

رحم کرنے والا ہے۔“

حضرت سارہ علیہا السلام کی طرف جھوٹ کی نسبت

(1) پھر خداوند نے ابراہام سے کہا کہ سارہ کیوں یہ کہہ کر ہنسی کیا میرے جو ایسی بڑھیا ہوگی ہوں واقعی بیٹا ہوگا۔ کیا خداوند کے نزدیک کوئی بات مشکل ہے۔ موسم بہار میں معین وقت پر میں تیرے پاس پھر آؤں گا اور سارہ کے بیٹا ہوگا۔ تب سارہ انکار کر گئی کہ میں نہیں ہنسی کیونکہ وہ ڈرتی تھی پر اس نے کہا تو ضرور ہنسی تھی۔

(پیدائش باب ۱۸-۱۳ تا ۱۵)

اس عبارت پر ذرا غور فرمادیں کہ حضرت سارہ باوجود ہنسنے کے منکر گئیں اور انکار کر دیا جبکہ حضرت ابراہیم علیہ السلام کو ان کے ہنسنے کی خبر اللہ تعالیٰ نے دی تھی تو گویا انہوں نے صرف یہ نہیں کہ خود جھوٹ بولا بلکہ اللہ تعالیٰ کی خبر کو جھوٹ قرار دیا۔ اور بایں ہمہ اللہ تعالیٰ کے ظلیل نے ان کے ساتھ کوئی تادیبی کاروائی نہ فرمائی جس سے ان کا بھی بیوی کی رعایت میں حق خداوند تعالیٰ کو نظر انداز کرنا لازم آتا ہے۔ حالانکہ یہ امر منصبِ جلالت کے سراسر خلاف ہے۔ ظلیل خدا تو صرف وہی ہو سکتا ہے جس کے دل میں اللہ تعالیٰ کے علاوہ کسی دوسرے کی محبت کا غلبہ و تسلط نہ ہو۔

علاوہ ازیں یہ جو علت اور وجہ بیان کی گئی ہے کہ وہ ڈرتی تھیں یہ بھی محلِ نظر ہے کیونکہ انکار اور منکر جانا وہاں کام دے سکتا ہے جہاں مخاطب اور متعلقہ اشخاص کو حقیقتِ حال کا علم نہ ہو ظلیل خدا کے متعلق یہ سوچ کہ ان کو حقیقت کا کیا علم؟ حضرت سارہ جیسی شخصیت سے بہت بعید ہے اور اللہ تعالیٰ کے متعلق یہ تخیل بھی ناقابلِ تصور ہے۔ علاوہ ازیں اللہ تعالیٰ سے ڈر اور خوف کا تقاضا منکر جانا تو نہیں ہو سکتا بلکہ اس کا تقاضا عفو اور درگزر کا مطالبہ کرتا ہے۔ لہذا اس عبارت میں حضرت سارہ کے عقیدہ کا جو نقشہ کھینچا گیا ہے وہ ان کی عظمتِ شان کے سراسر خلاف ہے، بلکہ ان پر بہتان ہے اور ان کے خاوند اور اولاد پر بھی الزام بلکہ بہتان ہے۔

قرآن مجید نے ان کا ہنسنا بھی بیان کیا اور اس کا سبب بھی اور فرشتوں کا ان کی تسلی کرنا بھی جس سے ان کا، ان کے خاوند اور اولاد کی اولاد کا مرتبہ و مقام پوری طرح محفوظ ہو جاتا ہے،

قَالَ تَعَالَىٰ يَا أَيُّهَا الْمَرْءُ أَفَإِنَّمَا يَمُوتُ فَتَحْيَا ۚ قَالَ يَبْشُرُنَا هَٰذَا بِإِسْحَاقَ ۚ وَمِنْ قَدَرِ اسْحَاقَ يَعْقُوبُ ۚ قَالَتْ يَأْخُذُ بِيَدَيْكَ ۖ إِنَّمَا يُغْوِيُكَ وَإِنَّمَا تَكُونُ مِنَ الْكَافِرِينَ ۚ وَهَٰذَا بَعْضُ مَا يُلْقِي الشَّيْطَانُ ۚ إِنَّ هَٰذَا لَشَيْءٌ عَجِيبٌ ۚ قَالُوا تَعْجَبِينَ مِنْ أَمْرِ اللَّهِ ۚ رَحْمَةُ اللَّهِ وَبَرَكَاتُهُ ۚ عَلَيْكُمْ أَهْلُ الْبَيْتِ إِنَّهُ حَمِيدٌ مَجِيدٌ

(سورہ ہود: ۶۱-۷۲، ۷۳)

”اور ابراہیم علیہ السلام کی بیوی کھڑی تھی پس ہنسی تو ہم نے اس کو اسحق کی بشارت دی اور اسحق کے بعد یعقوب کی اس نے کہا اے ہلاکت میری کیا میں بچے کو جنم دوں گی حالانکہ میں بالکل بوڑھی ہوں اور میرا یہ خاوند بھی عمر رسیدہ ہے بیشک یہ بات عجیب ہے۔ فرشتوں نے کہا کیا تو اللہ تعالیٰ کے امر سے تعجب کرتی ہے اللہ تعالیٰ کی رحمت اور اس کی برکات تم پر ہوں اے اہل بیت بیشک وہ ہمیشہ کے لئے قابلِ ستائش ہے اور بزرگی والا“

کلام مجید کے ان کلمات کو غور سے پڑھیں تو کس قدر حضرت سارہ کا دامنِ کذب اور غلط بیانی سے پاک نظر آتا ہے اور اس میں کس قدر خاندانِ نبوت کی عظمت و مرتبت کا اظہار ہے۔

لہذا بلا خوف تردید کہا جاسکتا ہے کہ صرف اسلام اور قرآن نے اور محمد رسول اللہ ﷺ نے ہی انبیاء و رسل علیہم السلام کی عزت و حرمت اور عظمت و رفعت کا تحفظ کیا ہے اور دیگر مذاہب اور ان کی کتب نے الزام تراشی اور افتراء پردازی کا کوئی موقعہ ہاتھ سے جانے نہیں دیا اور ان مقدس ہستیوں کو بدنام کرنے میں کوئی کسر اٹھا نہیں رکھی۔

حضرت ابراہیم خلیل اللہ علیہ السلام کی شان میں گستاخی

”اور اس ملک میں کال پڑا اور ابرام مصر کو گیا کہ وہاں نکار ہے کیونکہ ملک میں سخت کال تھا اور ایسا ہوا کہ جب وہ مصر میں داخل ہوئے تو تھا تو اس نے اپنی بیوی سارہ سے کہا کہ دیکھ میں جانتا ہوں کہ تو دیکھنے میں خوبصورت عورت ہے اور یوں ہوگا کہ مصری تجھے دیکھ کر کہیں گے یہ اس کی بیوی ہے۔ سو وہ تجھے مار ڈالیں گے مگر تجھے زندہ رکھ لیں گے، سو تو یہ کہہ دینا کہ میں اس کی بہن ہوں تاکہ تیرے سبب سے میری خیر ہو اور میری جان تیری بدولت بچی رہے اور یوں ہوا کہ جب ابرام مصر میں آیا تو مصریوں نے اس عورت کو دیکھا کہ وہ نہایت خوب صورت ہے اور فرعون کے امراء نے اُسے دیکھ کر فرعون کے حضور میں اس کی تعریف کی اور وہ عورت فرعون کے گھر میں پہنچائی گئی اور اُس نے اس کی خاطر ابرام پر احسان کیا اور بھیڑ بکریاں اور گائے اور بیل اور گدھے اور غلام اور لونڈیاں اور گدھیاں اور اونٹ اس کے پاس ہو گئے پر خداوند نے فرعون اور اس کے خاندان پر ابرام کی بیوی سارہ کے سبب بڑی بڑی بلائیں نازل کیں، تب فرعون نے ابرام کو بلا کر اُس سے کہا کہ تُو نے مجھ سے یہ کیا کیا؟ تو نے مجھے کیوں نہ بتایا کہ یہ تیری بیوی ہے؟ تُو نے یہ کیوں کہا کہ وہ میری بہن ہے؟ اسی لئے میں نے اُسے لیا کہ وہ میری بیوی بنے سو دیکھ تیری بیوی حاضر ہے اس کو لے اور چلا جا اور فرعون نے اس کے حق میں اپنے آدمیوں کو ہدایت کی اور انہوں نے اُسے اور اس کی بیوی کو اس کے سب مال کے ساتھ روانہ کیا“

(پیدائش باب ۱۲-۲۰:۲۱)

(۱) حضرت ابراہیم خلیل اللہ علیہ السلام کا اپنی بیوی سارہ کو فرعون مصر کے پاس بھیج دینا اور اس کے عوض بھیڑ، بکریاں، گائے، بیل اور گدھے اور گدھیاں، اونٹ غلام اور لونڈیاں وصول کرنا کس عقل سلیم والے کے نزدیک قابل قبول ہو سکتا ہے؟ ایک عام غیر متد انسان سے بھی اس

اقدام کی توقع نہیں ہو سکتی چہ جائیکہ معمار انسانیت اور ابوالانبیاء اور امام الناس کی طرف ایسے گھناؤنے فعل کی نسبت کی جائے۔ ظالم کے خلاف بوجہ بخوری اگر جنگ و جدال اور حرب و قتال کا امکان نہ بھی ہو تو کم از کم اس سے دلی نفرت و کدورت اور قلبی غیظ و غضب ایسے عطیے اور ہدیے قبول کرنے کی اجازت تو نہیں دے سکتے۔

(۲) اس عبارت میں اس امر کی کہیں کوئی دلیل نہیں ملتی کہ حضرت سارہ اس ظالم کی ہوس نفس کا نشانہ بننے سے محفوظ رہیں یا نہیں؟ اور اللہ تعالیٰ نے اپنے خلیل کی عزت کو محفوظ فرمایا یا نہیں؟ اور ہزاروں انبیاء بنی اسرائیل کی والدہ ماجدہ عصمت دری کے اس عظیم ابتلاء میں کس قدر سرخروئی کے ساتھ واپس آئیں لہذا یہ صرف حضرت ابراہیم کی ذات اور حضرت سارہ کی شخصیت کو داغدار کرنے کی ناپاک کوشش ہی نہیں بلکہ ہزاروں انبیاء بنی اسرائیل خلیٰ کہ مسیح علیہ السلام پر بھی الزام و اعتراض ہے اور ایسی مظلومیت کی حالت میں بھی اللہ تعالیٰ اپنے مقدس لوگوں کی انداد و اعانت نہ فرمائے اور ان کی حفاظت و صیانت سے دریغ کرے تو اللہ کے ساتھ ان کا تعلق ہی خلیٰ نظر ہو کر رہ جاتا ہے۔

(۳) فرعون کے حضرت ابراہیم علیہ السلام کے ساتھ کئے گئے کلام سے معلوم ہوتا ہے کہ اگر وہ فرما دیتے یہ میری بیوی ہے تو فرعون کبھی یہ حرکت نہ کرتا لیکن ان کے سارہ کو بہن کہنے کی وجہ سے حضرت سارہ اس مصیبت سے دوچار ہو گئیں جس کا لازمی نتیجہ اور ثمرہ یہ سامنے آتا ہے کہ حضرت خلیل اللہ کی سوچ نعوذ باللہ غلط تھی اور ان کی تدبیر الٹی نکلی بلکہ خود حضرت سارہ کو اس مصیبت میں پھنسانے کا سبب وہی بنتے ہیں جو کوئی بھی ابراہیم علیہ السلام کا معتقد و معترف اور ان کے منصب و مرتبہ کا قائل قطعاً تسلیم نہیں کر سکتا۔

(۴) اس عبارت میں اس امر کی نشاندہی بھی موجود نہیں کہ حضرت ابراہیم علیہ السلام کا حضرت سارہ کو بہن کہنا خلاف واقعہ ہے اور غلط بیانی ہے اور ایک جلیل القدر پیغمبر جھوٹ کیونکر بول سکتا

ہے اور آگے جھوٹ بولنے کی تلقین کیونکر کر سکتا ہے لہذا یہ عبارت بھی ان کی عظمت کو دافعہ کرتی ہے لیکن اس کے برعکس اسلامی نقطہ نظر ملاحظہ فرمائیے۔

حضرت خلیل اللہ علیہ السلام نے جب کہا کہ تو اس ظالم حاکم سے کہنا کہ میں ابراہیم کی بہن ہوں تو ساتھ وضاحت کر دی کہ تیری مراد اسلامی اخوت ہونی چاہئے نہ کہ نسبی۔ "فَلَا تَكُنْ اُخْتِي فِي الْاِسْلَامِ لَيْسَ عَلَيَّ وَجِبَةُ الْاَدْوَانِ مُؤْمِنٌ غَيْرِي وَغَيْرِكَ" کیونکہ سلام کی وجہ سے میری بہن ہے اور اس علاقے میں میرے اور آپ کے علاوہ کوئی شخص مسلمان نہیں ہے۔ لہذا جب یہ وضاحت کر دی گئی تو نہ ابراہیم علیہ السلام جھوٹ کے مرتکب ہوئے اور نہ جھوٹ بولنے کی ترغیب و تلقین کے کیونکہ جس نیت اور ارادہ کے تحت آپ نے حضرت سارہ کو اور انہوں نے اپنے آپ کو خلیل الرحمن کی بہن کہا وہ بالکل واقعہ کے مطابق ہے۔ زیادہ سے زیادہ اتنا ہی کہا جاسکتا ہے کہ جابر کو غلط فہمی میں ڈالا گیا تو تعریضات اور توریہ کے تحت ایسا کلام کرنا بالکل درست ہے اور مشکل اس امر کا ضامن نہیں ہوتا کہ مخاطب غلط فہمی کا شکار نہ ہو علاوہ ازیں اسلامی نقطہ نظر سے اس جابر و سرکش نے ایسا کوئی کلام نہیں کیا جس سے آپ کی اس تدبیر کا غلط ہونا لازم آئے اور اٹھا حضرت سارہ کو اس امتحان میں پھنسانا۔ نیز اس واقعہ سے حضرت خلیل اور حضرت سارہ کی عظمت شان اور ان کا عند اللہ قرب اور مرتبہ ظاہر ہوتا ہے جیسے کہ رسول معظم ﷺ نے فرمایا کہ اس پریشان کن واقعہ کے رونا ہوتے ہی آپ نے حضرت سارہ کو رخصت کر کے اللہ تعالیٰ کے حضور سر نیاز کو کھجھکایا اور طالب امداد و نصرت ہوئے، اور اس جابر نے جب حضرت سارہ کی طرف ناپاک ارادہ سے ہاتھ بڑھایا تو فوراً اس کا ہاتھ شل ہو گیا اور اس پر غشی طاری ہو گئی اور وہ ایڑیاں زمین پر رگڑنے لگا جب ذرا فاقہ ہوا تو آپ سے عرض کیا "ادعی اللہ لی ولا اضربک فدعت اللہ فاطلق۔" الحدیث "اللہ تعالیٰ سے دُعا کریں کہ میں اس تکلیف سے چھٹکارا پاؤں اور میں آپ کو ضرر نہیں پہنچاؤں گا چنانچہ آپ نے دُعا فرمائی تو وہ فوراً تندرست ہو گیا لیکن دوبارہ

بد باطنی کا مظاہرہ کیا تو پھر قدرت خداوند کا حسب سابق ظہور ہوا اور وہ مفلوج ہو کر زمین پر گر گیا۔ آپ سے دُعا کرائی اور سابقہ عہد کو دہرایا تو شفا یاب ہو گیا۔ جب اس عہد کو توڑتے ہوئے پھر اسی خبیث باطن کا اظہار کرتے ہوئے ہاتھ بڑھایا تو ہاتھ پھر شل ہو گیا اور اس پر وہی کیفیت طاری ہو گئی بالآخر اس نے پختہ توبہ کی اور حضرت سارہ کو عزت و احترام کے ساتھ رخصت کیا اور حضرت ہاجرہ بطور خادمہ پیش کیں۔ جب آپ حضرت خلیل الرحمن کے پاس پہنچیں تو وہ اسی طرح بارگاہ خداوند تعالیٰ میں عجز و نیاز کا مجسمہ بنے نماز ادا کر رہے تھے۔ ان کے پہنچنے پر اشارتاً دریافت کیا مہم؟ کیا حال ہے اور خیر تو گزری؟ آپ نے جواباً عرض کیا "رد اللہ کید الکافر فی نحرہ واحذرہ ہاجرہ" اللہ تعالیٰ نے کافر کا کمر اسی کے سینہ میں لوٹایا اور اسے ناکام کیا اور مجھے ہاجرہ بطور خدمت گزار کے دی ہے۔

(صحیح بخاری، صحیح مسلم، مشکوٰۃ باب بدء الخلق و ذکر الانبیاء علیہم السلام)

نیز یہاں سے یہ بھی معلوم ہوا کہ یہ عطیہ اور ہدیہ اس وقت دیا گیا جب ان کا خدا کی پناہ اور حفاظت میں ہونا اور مقبول الدعاء اور مستجاب الدعوت ہونا اس پر واضح ہو گیا۔ اس وقت اس کا قبول کر لینا عصمت کا بدل نہیں جیسے یہود و نصاریٰ کی کتاب مقدس نے حضرت خلیل پر یہ گھناؤنا الزام عائد کیا، بلکہ اس جابر کی طرف سے ہدیہ نیاز ہے اور اسے آفت فاجعہ اور غشی سے بچانے کا ہدیہ تشکر جس سے ان مقدسان بارگاہ خداوند کا شان رفیع اور مقام و مرتبہ بلند سے بلند ترین نظر آتا ہے نہ کہ العیاذ باللہ ایک بے حمیت اور بے غیرت انسان کا سا کاروبار اور مکروہ و ہند۔

کیا ایسی کتاب خداوند تعالیٰ کی کتاب ہو سکتی ہے؟ اور اس کا جمع کرنا انبیاء علیہم السلام کا عقیدہ تمند اور نیاز کیش کہلا سکتا ہے؟ قطعاً نہیں، بلکہ وہ بدترین دشمنی اور گستاخی کا مرتکب ہی کہلائے گا۔

حضرت لوط علیہ السلام کی شان میں گستاخی

اور یوں ہوا کہ جب خدا نے اس ترائی کے شہروں کو نیست کیا تو خدا نے ابراہام کو یاد کیا اور ان شہروں کو جہاں لوط رہتا تھا غارت کرتے وقت لوط کو اس بلا سے بچالیا اور لوط ضحیٰ سے نکل کر پہاڑ پر جا بسا اور اُس کی دونوں بیٹیاں اس کے ساتھ تھیں کیونکہ ضحیٰ میں بستے ڈر لگا اور وہ اور اس کی دونوں بیٹیاں ایک غار میں رہنے لگے۔ تب پہلوٹھی نے چھوٹی سے کہا کہ ہمارا باپ بڑھا ہے اور زمین پر کوئی مرد نہیں جو دنیا کے دستور کے مطابق ہمارے پاس آئے آؤ ہم اپنے آپ کو مے پلائیں اور اس سے ہم آغوش ہوں تاکہ اپنے باپ سے نسل باقی رکھیں سو انہوں نے اسی رات اپنے باپ کو مے پلائی اور پہلوٹھی اندر گئی اور اپنے باپ سے ہم آغوش ہوئی پر اس نے نہ جانا کہ وہ کب لیٹی اور کب اٹھ گئی اور دوسرے روز یوں ہوا کہ پہلوٹھی نے چھوٹی سے کہا کہ دیکھ کل رات کو میں اپنے باپ سے ہم آغوش ہوئی، آؤ آج رات بھی اس کو مے پلائیں اور تو بھی جا کر اُس سے ہم آغوش ہوتا کہ ہم اپنے باپ سے نسل باقی رکھیں۔ سو اُس رات بھی انہوں نے اپنے باپ کو مے پلائی اور چھوٹی گئی اور اُس سے ہم آغوش ہوئی۔ پر اس نے نہ جانا کہ وہ کب لیٹی اور کب اٹھ گئی۔ سو لوط کی دونوں بیٹیاں اپنے باپ سے حاملہ ہوئیں اور بڑی کے ایک بیٹا ہوا اور اُس نے اس کا نام موآب رکھا وہی موآبیوں کا باپ ہے جو اب تک موجود ہیں اور چھوٹی کے بھی ایک بیٹا ہوا اور اُس نے اس کا نام بن عجمی رکھا وہی بنی عمن کا باپ ہے جو اب تک موجود ہیں۔

(پیدائش باب ۱۹-۲۸:۲۹)

اس عبارت کو بار بار پڑھیں اور اس کتاب کے مصنف کی خاندان نبوت کے ساتھ بیباکی اور گستاخی کا اندازہ لگائیں کہ بیٹیاں صرف باپ کی نسل برقرار رکھنے کے لئے اپنے باپ کیساتھ ایسے قبیح فعل کی مرتکب ہوں اور باپ بھی ان کے ہاتھ سے مے نوشی کر کے اپنی عقل و

خردگم کر بیٹھے اور ایسے جرائم کا ارتکاب کرتا رہے۔ کیا آغوش نبوت میں پلنے والی بیٹیاں ایسی ہو سکتی ہیں؟ اور اللہ تعالیٰ کے قہر و غضب کا عظیم مظاہرہ دیکھنے کے بعد بھی ان کو عبرت حاصل نہ ہوئی تو پھر ان کو اللہ تعالیٰ نے بچایا ہی کیوں تھا؟ دوسری قوم لوط کے ساتھ غرق ہی کیوں نہ کر دیا۔ پھر اسی زمانہ میں حضرت ابراہیم علیہ السلام موجود تھے ان کے مسلمان امتی اور حدام موجود تھے بلکہ حضرت اسماعیل علیہ السلام بھی نو دس سال کے ہو چکے تھے۔ ایسی صورت میں یہ جائز اور حلال طریقہ کیوں نہ اختیار کر لیا گیا یا باپ کی دوسری جگہ شادی کا اہتمام کیوں نہ کر دیا؟ اپنے ساتھ برائی کرا کے ناپاک نسل جاری کرنا کونسی عقلندی تھی۔ استثناء باب ۲۳-۲۴ ملاحظہ کرتے چلیں ”کوئی حرام زادہ خداوند کی جماعت میں داخل نہ ہو دسویں پشت تک اس کی نسل میں کوئی خداوند کی جماعت میں آئے نہ پائے کوئی عموئی یا موآبی خداوند کی جماعت میں داخل نہ ہو۔ دسویں پشت تک ان کی نسل میں کوئی خداوند کی جماعت میں کبھی آئے نہ پائے۔“

اور اسی طرح انبیاء باب ۱۳-۲۱ بھی ملاحظہ فرمادیں اور خود فیصلہ کریں کہ حضرت لوط علیہ السلام کی بیٹیوں نے حضرت لوط کے ساتھ اور ان سے جاری ہونے والی نسل کے ساتھ کون سی بھلائی کی ہے۔ علاوہ ازیں ہم یہ دریافت کرنے کا حق رکھتے ہیں کہ بلا نوش جب مکمل بے ہوش ہو کہ اس کو کسی کے ساتھ لیٹنے اور حاجت پوری کر کے اٹھ جانے کا علم ہی نہ ہو تو ایسی صورت میں اس سے جماع ممکن ہوتا ہے؟ اور حمل کی نوبت آ سکتی ہے؟ جب نہیں اور یقیناً نہیں تو یہ سراسر باطل تو جیہہ ہے لہذا ماننا پڑیگا کہ لوط علیہ السلام مکمل بے ہوش نہیں تھے بلکہ جماع کی خواہش وغیرہ ان میں موجود تھی تو ایسی صورت میں بیٹی اور دوسری عورت میں تمیز نہ کر سکتا بہت بعید بات ہے، لہذا عملاً اور قصداً بیٹیوں کے ساتھ اس مکروہ فعل اور بدکاری کا ارتکاب لازم آئے گا جس سے نبوت کا دامن تو بہر حال پاک ہے مگر کتاب مقدس کا تقدس ہمیشہ ہمیشہ کے لئے ختم ہو کر رہ گیا۔ ہر آدمی یہ سوچے گا کہ جب ہادیان خلق کا کردار یہ ہے تو پھر ان کو منصب ہدایت پر فائز

کرنے کا مقصد کیا؟ اور ایسے لوگوں کو عظیم منصب سوچنے والے کی حکمت و دانائی اور علم و خبرت کدھر گئی تھی؟ اور کیا ایسے گندے مضامین پر مشتمل کتابیں کوئی حیدار شخص اپنے گھر میں بیٹھ کر بیوی بچیوں اور بہنوں کے سامنے بھی تلاوت کر سکتا ہے؟ یا کوئی بچی باپ کو یا بہن اپنے بھائی کو یہ کلام مقدس سنا سکتی ہے، خدا را انصاف کیا یہ اللہ تعالیٰ کا کلام ہو سکتا ہے؟

نہیں! بالکل نہیں!

حضرت یعقوب علیہ السلام کی شان میں گستاخی اور

اُن کی طرف مکر و فریب کی نسبت

جب اضحاق ضعیف ہو گیا اور اس کی آنکھیں ایسی ڈھنلا گئیں کہ اُسے دکھائی نہ دیتا تھا تو اُس نے اپنے بڑے بیٹے عیسو کو بلایا اور کہا اے میرے بیٹے! اُس نے کہا میں حاضر ہوں۔ تب اُس نے کہا دیکھ میں تو ضعیف ہو گیا ہوں اور مجھے اپنی موت کا دن معلوم نہیں، سو اب تو ذرا اپنا ہتھیار اپنا ترکش اور اپنی کمان لے کر جنگل کو نکل جا اور میرے لئے شکار مار لا اور میری حسب پسند لذیذ کھانا میرے لئے تیار کر کے میرے آگے لے آتا کہ میں کھاؤں اور اپنے مرنے سے پہلے دل سے تجھے دعاؤں اور جب اضحاق اپنے بیٹے عیسو سے باتیں کر رہا تھا تو ربقہ سُن رہی تھی اور عیسو جنگل کو نکل گیا کہ شکار مار لائے تب ربقہ نے اپنے یعقوب سے کہا کہ میں نے تیرے باپ کو تیرے بھائی عیسو سے یہ کہتے سنا کہ میرے لئے شکار مار کر لذیذ کھانا میرے واسطے تیار کرنا کہ میں کھاؤں اور اپنے مرنے سے پیشتر خداوند کے آگے تجھے دعاؤں۔ سو اے میرے بیٹے اس حکم کے مطابق جو میں تجھے دیتی ہوں میری بات کو مان اور جا کر ریوڑ میں سے مکاری کے دو اچھے اچھے بچے لا دے اور میں ان کو لیکر تیرے باپ کے لئے اس کی حسب پسند لذیذ کھانا تیار کر دوں گی اور تو اُسے اپنے باپ کے آگے لے جانا کہ وہ کھائے اور اپنے مرنے سے پیشتر تجھے دعا دے۔ تب

یعقوب نے اپنی ماں ربقہ سے کہا دیکھ میرے بھائی عیسو کے جسم پر بال ہیں اور میرا جسم صاف ہے، شاید میرا باپ مجھے ٹولے تو میں اس کی نظر میں دعا باز ٹھہروں گا اور برکت نہیں لعنت کماؤں گا اسکی ماں نے اُسے کہا اے میرے بیٹے تیری لعنت مجھ پر آئے، تو صرف میری بات مان اور جا کر وہ بچے مجھے لا دے تب وہ گیا اور اُن کو لا کر اپنی ماں کو دیا اور اُس کی ماں نے اس کے باپ کی حسب پسند لذیذ کھانا تیار کیا اور ربقہ نے اپنے بڑے بیٹے عیسو کے نفیس لباس جو اس کے پاس گھر تھے لیکر ان کو چھوٹے بیٹے یعقوب کو پہنایا اور مکاری کے بچوں کی کھالیں اس کے ہاتھوں اور اس کی گردن پر جہاں بال نہ تھے لپیٹ دیں اور وہ لذیذ کھانا اور روٹی جو اُس نے تیار کی تھی، اپنے بیٹے یعقوب کے ہاتھ میں دے دی۔ تب اُس نے باپ کے پاس آ کر کہا، اے میرے باپ! اُس نے کہا میں حاضر ہوں تو کون ہے میرے بیٹے؟ یعقوب نے اپنے باپ سے کہا میں تیرا پہلو ٹھا بیٹا عیسو ہوں، میں نے تیرے کہنے کے مطابق کیا ہے سو ذرا اٹھ اور بیٹھ کر میرے شکار کا گوشت کھانا کہ تو دل سے مجھے دعا دے۔ تب اضحاق نے اپنے بیٹے سے کہا بیٹا، تجھے یہ اس قدر جلد کیسے مل گیا، اُس نے کہا اس لئے کہ خداوند تیرے خدا نے میرا کام بنا دیا۔ تب اضحاق نے یعقوب سے کہا اے میرے بیٹے ذرا نزدیک آ کہ میں تجھے ٹٹولوں کہ تو میرا ہی بیٹا عیسو ہے یا نہیں اور یعقوب اپنے باپ اضحاق کے نزدیک گیا اور اُس نے اُسے ٹٹول کر کہا کہ آواز تو یعقوب کی ہے پر ہاتھ عیسو کے ہیں اور اُس نے اُسے نہ پہچانا، اس لئے کہ اُس کے ہاتھوں پر اس کے بھائی عیسو کے ہاتھوں کی طرح بال تھے سو اُس نے اُسے دعا دی اور اُس سے پوچھا کہ کیا تو میرا بیٹا عیسو ہی ہے اُس نے کہا میں وہی ہوں تب اُس نے کہا کھانا میرے آگے لے آ اور میں اپنے بیٹے کے شکار کا گوشت کھاؤں گا تاکہ دل سے تجھے دعاؤں سو وہ اُسے اس کے نزدیک لے آیا اور اُس نے کھایا اور وہ اس کے لئے لے آیا اور اُس نے پی، پھر اس کے باپ اضحاق نے اس سے کہا اے میرے بیٹے اب پاس آ کر مجھے پُوم، اُس نے پاس آ کر اُسے پُوم، تب اُس نے اس کے

کھال میں اور بیٹے کی جلد اور بالوں میں امتیاز نہ کر سکے۔

علاوہ ازیں اسی طرح دعا بازی اور مکاری سے حاصل کی ہوئی نبوت اور برکت اللہ تعالیٰ کے ہاں کسی مرتبہ کی موجب ہو سکتی ہے؟ اور لوگوں کے نزدیک کیونکر واجب التعمیم والتوقیر ہو سکتی ہے اور جن کی اپنی اخلاقی پستی کا حال یہ ہو کہ بھائی کا حق غصب کریں، اپنے والد اور خدا کے نبی سے جھوٹ بولیں وہ لوگوں کو کس اخلاقی بلندی تک پہنچا سکتے ہیں؟ نیز پھل اور پھول تو درخت کے اور فروع اصول کے تابع ہوتے ہیں جب بنی اسرائیل کا اصل اور درخت ایسا تھا تو پھر انبیاء بنی اسرائیل کی نبوت اور تمام بنی اسرائیل کی عادات و خصائل کے متعلق کونسا اچھا تصور قائم کیا جاسکتا ہے جو اس اصل کی فرع اس درخت کا پھل ہیں۔

قیاس کن زگلستان من بہار مرا

پھر شکار کا گوشت کھائے بغیر دعا نہ دینا بھی ہماری ناقص سمجھ سے بالاتر ہے کیا اس کے بغیر دعا چپکتی نہیں تھی؟ نیز سوچنے کی بات یہ بھی ہے کہ حضرت اسحاق کا عیسو کو یہ فرمانا اللہ تعالیٰ کے حکم کے مطابق تھا یا اپنی خواہش کے مطابق پہلی صورت میں اللہ تعالیٰ کے منشاء و مقصد کا پورا نہ ہونا لازم آئے گا اور دوسری صورت میں بغیر کائنات جیسے اہم معاملات میں اپنی خواہش نفس کے مطابق عمل پیرا ہونا لازم آئے گا اور دونوں صورتیں غلط اور ناقابل قبول ہیں۔

نیز اگر یعقوب علیہ السلام کو نبوت مل جانا اللہ تعالیٰ کی مشیت سے ہوتا تو حضرت اسحاق اس طرح نہ فرماتے کہ ”تیرا بھائی دعا سے آیا اور تیری برکت لے گیا“ اور نہ جناب عیسو کہتے ”کہ اس نے اب دوسری بار مجھے اڑنگا مارا پہلے میرا پہلو ٹھے کا حق لے لیا اور اب وہ میری برکت بھی لے گیا“۔ لہذا اس عبارت سے صاف ظاہر ہے کہ حضرت یعقوب علیہ السلام کی نبوت سراسر فریب اور مکر پر مبنی تھی اور اس پر نہ اللہ تعالیٰ رضا مند تھا اور نہ ہی حضرت اسحاق اور انہوں نے اپنے والد کے ساتھ دھوکہ دہی کی ایسی مثال نہ م کی جس کا مہذب معاشرے میں بھی

لباس کی خوشبو پائی اور اُسے دعا دیکر کہا، الی۔

جب اسحاق یعقوب کو دعا دے چکا اور یعقوب اپنے باپ اسحاق کے پاس سے نکلا ہی تھا کہ اس کا بھائی عیسو اپنے شکار سے لوٹا۔ وہ بھی لذیذ کھانا پکا کر اپنے باپ کے پاس لایا اور اُس نے اپنے باپ سے کہا میرا باپ اُٹھ کر اپنے بیٹے کے شکار کا گوشت کھائے تاکہ دل سے مجھے دعا دے۔ اس کے باپ اسحاق نے اس سے پوچھا کہ تو کون ہے؟ اُس نے کہا میں تیرا پہلو تھا بیٹا عیسو ہوئی تب تو اسحاق بندت کا پتہ لگا اور اُس نے کہا پھر وہ کون تھا جو شکار مار کر میرے پاس لے آیا اور میں نے تیرے آنے سے پہلے سب میں سے تھوڑا تھوڑا کھایا اور اُسے دعا دی؟ اور مبارک بھی دہی ہوگا۔ عیسو اپنے باپ کی باتیں سنتے ہی بڑی بلند اور حسرت ناک آواز سے چلا اُٹھا اور اپنے باپ سے کہا مجھ کو بھی دعا دے۔ اے میرے باپ مجھ کو بھی، اُس نے کہا تیرا بھائی دعا سے آیا اور تیری برکت لے گیا۔ تب اُس نے کہا، کیا اس کا نام یعقوب ٹھیک نہیں رکھا گیا کیونکہ اُس نے دوبارہ مجھے اڑنگا مارا۔ اُس نے میرا پہلو ٹھے کا حق تو لے ہی لیا تھا اور دیکھو اب وہ میری برکت بھی لے گیا۔

(پیدائش باب ۲۷-۲۸)

اس طویل عبارت کو پڑھیں، بار بار پڑھیں اور سوچیں کہ اس عبارت کے بنانیوالے نے خاندان نبوت کے متعلق کیا تصور پیش کیا ہے اور ہزاروں انبیاء کے باپ حضرت یعقوب علیہ السلام کی طرف اخلاقی پستی اور حضرت اسحاق کی بیوی اور یعقوب علیہ السلام کی والدہ کی طرف کیسی چال بازی اور حیلہ سازی کی نسبت کی ہے کہ انہوں نے اپنے خاوند اور خداوند کے رسول برحق کی منشاء کے برعکس کس طرح نبوت کو دوسری جگہ منتقل کر دیا اور پھر خداوند تعالیٰ جو علیم وخبیر اور دلوں کے اندر پیدا ہونے والے خیالات سے آگاہ ہے اس نے بھی حضرت اسحاق کو باخبر نہ کیا۔ حضرت اسحاق یہ پہچان لینے کے باوجود بھی کہ آواز تو یعقوب کی ہے محتاط نہ ہوئے اور عیسو کا حق یعقوب کو دے بیٹھے اور ان کی قوت لمس و احساس اس قدر کمزور تھی کہ بکری کے بچے کی

تصوّر نہیں کیا جاسکتا چہ جائیکہ خاندانِ نبوت میں اور ہزاروں انبیاء کے باپ میں۔

لیکن اس کے برعکس اسلامی مآخذ یعنی قرآن و حدیث میں کہیں حضرت یعقوب کی طرف ایسے مکروہ اور ناپسندیدہ فعل کی نسبت نہیں نہ ان کی والدہ کی طرف اور نہ حضرت اسحاق کی طرف دھوکا کھا جانے کی نسبت ہے اور نہ یہ کہ ان کی دُعا شیرینی اور نذرانہ کے بغیر چپکتی نہیں تھی بلکہ حضرت سارہ اور ابراہیم کو بشارت دی گئی تو باپ بیٹے کی اکٹھی، ”فَبَشِّرْنَاهَا بِإِسْحَاقَ وَمِنْ وَرَاءِ إِسْحَاقَ يَعْقُوبَ“ (سورۃ ہود، ۷۱:۷۰)۔ اور ان کے بہہ کئے جانے کا ذکر کیا گیا تو بھی اکٹھا ”وَوَهَبْنَا لَهُ إِسْحَاقَ وَيَعْقُوبَ“ (سورۃ الانبیاء، ۷۲:۷۱)۔ ہم نے ابراہیم علیہ السلام کو اسحق اور یعقوب بہہ کئے اور ساتھ ہی ان کا ہدایت کے اعلیٰ معیار پر ہونا بیان کرتے ہوئے فرمایا ”كَلَّا هَدَيْنَا وَنُوحًا هَدَيْنَا مِنْ قَبْلُ“ (سورۃ الانعام، ۸۳:۸۲) ہم نے ان دونوں میں سے ہر ایک کو خصوصی ہدایت کے ساتھ نوازا اور ان سے قبل نوح علیہ السلام کو ہدایت مخصوصہ کے ساتھ سرفراز فرمایا اور سورۃ انبیاء میں ان کا بہہ کیا جانا اور صلاح و تقویٰ کے اعلیٰ معیار پر ہونا بیان کرتے ہوئے فرمایا ”وَوَهَبْنَا لَهُ إِسْحَاقَ وَيَعْقُوبَ نَافِلَةً“ (سورۃ الانبیاء، ۷۲:۷۱)۔ ہم نے حضرت ابراہیم کو اسحاق کا بہہ کیا اور مزید برآں یعقوب کا اور ہر ایک کو صالح و متقی بنایا۔

اب ہر صاحب عقل و شعور اسلامی نقطہ نظر اور یہودیت و نصرانیات کے نقطہ نظر میں واضح طور پر فرق کر سکتا ہے اور بخوبی سمجھ سکتا ہے کہ اللہ تعالیٰ نے ان کے دامن عصمت کو اس قسم کے مکرو فریب کی آلائش بلکہ جملہ معاصی اور عیوب کی آلودگی سے روز اول سے ہی محفوظ رکھا ہوا تھا اور یہ کہ اللہ تعالیٰ کے ہاں روز اول سے ہی اس منصب و مرتبہ کیلئے حضرت یعقوب علیہ السلام کو منتخب کر لیا گیا اور ان کے متعلق حضرت ابراہیم کو بھی بتلادیا تھا کہ حضرت اسحاق کے بعد اس منصب کے حقدار حضرت یعقوب ہیں اسی لئے عیسو کا کہیں نام ہی نہیں لیا گیا۔ لہذا ان کو اس سعادت کے حصول کے لئے یہ ہتھکنڈے استعمال کرنے کی کیا ضرورت تھی جبکہ خدائے بخشندہ

نے پہلے ہی سے ان کو بخش دی تھی۔

بلکہ اللہ تعالیٰ نے ابراہیم و اسحاق اور یعقوب و یوسف موسیٰ و ہارون اور داؤد و سلیمان اور اسماعیل، الیسع، یونس اور لوط علیہم السلام کا ذکر کر کے اپنے حبیب مکرم صلی اللہ علیہ وسلم کو فرمایا ”أَوَلَيْكَ الَّذِينَ هَدَى اللَّهُ فَبِهَذَا هُمُ اقْتَدِيهِ“ (سورۃ الانعام، ۹۰:۹۱) ان لوگوں کو ہم نے خصوصی ہدایت اور اخلاقِ عالیہ اور اعلیٰ کمالات کے ساتھ نوازا ہے لہذا تم بھی ان اخلاق و کمالات اور ہدایت کے اعلیٰ مراتب کو اپنے اندر جمع کر لو جس سے صاف ظاہر ہے کہ وہ مقدس ہستیاں نبی آخر الزمان کے لئے بطور نمونہ پیش کی جا رہی ہیں اگر العیاذ باللہ ان میں کوئی عیب اور نقص ہوتا تو قطعاً ان کی سیرت و کردار کو اپنانے کا حکم ایک عام مسلمان کو بھی نہیں دیا جاسکتا تھا چہ جائیکہ ایک عظیم رسول کو۔

لہذا بھم اللہ تعالیٰ واضح ہو گیا کہ اہل کتاب نے ہر ممکن الزام لگا کر انبیاء کرام کی شان والا کو کم کرنے کی کوشش کی ہے اور اسلام نے ان کا صحیح مقام لوگوں پر آشکار کیا ہے اور ان کے دامن عصمت سے ہر قسم کے غبار کو دور کر دیا ہے۔

یہودا بن یعقوب علیہ السلام پر بہتان اور

نسب مسیح علیہ السلام پر اعتراض

تب یہود نے اپنی بہوتر سے کہا کہ میرے بیٹے سیلہ کے بالغ ہونے تک تو اپنے باپ کے گھریبہ بیٹھی رہ کیونکہ اُس نے سوچا کہ کہیں یہ بھی اپنے بھائیوں کی طرح ہلاک نہ ہو جائے سو تمراپنے باپ کے گھر میں جا کر رہنے لگی اور ایک عرصہ کے بعد ایسا ہوا کہ سوع کی بیٹی جو یہودا کی بیوی تھی مر گئی اور جب یہودا کو اس کا غم بھولا تو وہ اپنے عدلامی دوست حیرہ کے ساتھ اپنی بھینڑوں کی پشیم کے کترنے والوں کے پاس تمننت کو گیا اور ترکو یہ خبر ملی کہ تیرا خسر اپنی بھینڑوں کی پشیم کترنے کیلئے تمننت کو جا رہا ہے تب اُس نے اپنے رنڈا پے کے کپڑوں کو اتار پھینکا اور برقعہ اوڑھا اور اپنے کو ڈھانکا اور عینیم کے پھانک کے برابر جو تمننت کی راہ پر ہے جا بیٹھی کیونکہ اُس نے دیکھا کہ سیلہ بالغ ہو گیا مگر یہ اس سے بیاہی نہیں گئی۔ یہودا سے دیکھ کر سمجھا کہ کوئی کسی ہے کیونکہ اس نے اپنا منہ ڈھانپ رکھا تھا۔ سو وہ راستہ سے اس کی طرف مڑا اور اُس سے کہنے لگا ذرا مجھے اپنے ساتھ مباشرت کر لینے دے کیونکہ اُسے بالکل معلوم نہیں تھا کہ وہ اس کی بہو ہے۔ اُس نے کہا تو مجھے کیا دے گا تا کہ میرے ساتھ مباشرت کرے۔ اُس نے کہا میں ریوڑ میں سے بکری کا ایک بچہ تجھے دوں گا، اُس نے کہا اس کے بھیجنے تک تو میرے پاس کچھ رہن کر دے گا۔ اُس نے کہا تجھے کیا دوں۔ اُس نے کہا اپنی مہر اپنا بازو بند اور اپنی لالھی جو تیرے ہاتھ میں ہے۔ اس نے یہ چیزیں اُسے دیں اور اُس کے ساتھ مباشرت کی اور وہ اس سے حاملہ ہو گئی پھر وہ اٹھ کر چلی گئی اور برقعہ اتار کر رنڈا پے کا جوڑا پہن لیا اور یہودا نے اپنے عدلامی دوست کے ہاتھ بکری کا بچہ بھیجا تا کہ اس عورت کے پاس سے رہن واپس منگائے پڑوہ عورت اُسے نہ ملی۔ تب اُس نے اس جگہ کے لوگوں سے پوچھا کہ وہ کسی عینیم میں راستہ کے برابر بیٹھی تھی کہاں ہے۔ انہوں نے

کہا یہاں کوئی کسی نہ تھی۔ تب اُس نے یہودا کے پاس لوٹ کر اُسے بتایا کہ وہ مجھے نہیں ملی اور وہاں کے لوگ بھی کہتے ہیں کہ وہاں کوئی کسی نہیں تھی یہودا نے کہا خیر اس رہن کو وہی رکھے ہم تو بدنام نہ ہوں میں نے تو بکری کا بچہ بھیجا پڑوہ تجھے نہ ملی اور قریباً تین مہینے کے بعد یہودا کو نہ خبر ملی کہ تیری بہوتر نے زنا کیا اور اسے چھ مہینے کا حمل بھی ہے۔ یہودا نے کہا اسے باہر نکال لاؤ کہ وہ جلایا جائے جب اسے باہر نکالا تو اُس نے اپنے خسر کو کہلا بھیجا میرے اس شخص کا حمل ہے جس کی یہ چیزیں ہیں سو تو پہچان تو سہی کہ یہ مہر اور بازو بند اور لالھی کس کی ہے تب یہودا نے آواز کیا اور کہا کہ وہ مجھ سے زیادہ صادق ہے کیونکہ میں نے اسے اپنے بیٹے سیلہ سے نہیں بیاہا اور وہ پھر کبھی اس کے پاس نہ گیا اور اس کے وضع حمل کے وقت معلوم ہوا کہ اس کے پیٹ میں توام ہیں اور جب وہ جننے لگی تو ایک بچہ کا ہاتھ باہر آیا اور دائی نے پکڑ کر اس کے ہاتھ میں لال ڈورا باندھ دیا اور کہنے لگی کہ یہ پہلے پیدا ہوا اور یوں ہوا کہ اس نے اپنا ہاتھ پھر کھینچ لیا اتنے میں اس کا بھائی پیدا ہو گیا تب وہ دائی بول اُنھی تو کیسے زبردستی نکل پڑا سو اُس کا نام فارص رکھا گیا پھر اس کا بھائی جس کے ہاتھ میں لال ڈورا باندھا تھا پیدا ہوا اور اس کا نام زارح رکھا گیا۔

(پیدائش باب ۳۸-۳۰ تا ۱۱)

تبصرہ:

اس طویل اقتباس کو پڑھ لینے کے بعد خود اگلی بات یہ ہے کہ اس عبارت کو قطعاً الہامی نہیں کہا جاسکتا اور نہ اس کو وحی الہی کہہ سکتے ہیں۔ پھر اس میں حضرت یعقوب علیہ السلام کے عمر رسیدہ بیٹے یہودا کے اخلاق کی جو تصویر سامنے آتی ہے وہ جو حیرت کر دیتی ہے کیونکہ اس یہودا کے دو بیٹے جو اس کی بہوتر سے یکے بعد دیگرے بیاہے گئے اور وہ مر گئے اور اس کی محبوب بیوی بھی مر گئی مگر خدا کا خوف اور قبر کے عذاب یا آخرت کے عذاب سے ڈرا اور اپنی موت کا قطعاً فکر ان

میں نظر نہیں آتا اور پھر ان کی بہوتر کا جوش اشتہام میں جنوں کی حد تک پہنچ جانا اور سیلہ کے بالغ ہونے پر اس سے نہ بیاہے جانے کا یہ بدلہ لینا کہ اپنے سُسر کے ساتھ بدکاری کر لی شاید دنیا میں یہ واقعہ اپنی نوعیت کا واحد واقعہ ہو ورنہ خودکشی وغیرہ تو سننے میں آتی رہتی ہے لیکن اس طرح غم و غصہ کا اظہار کبھی سننے میں نہیں آیا۔

البتہ ایک سوال کا جواب علماء بائبل پر لازم رہے گا کہ یہودانے اس عورت کے ساتھ گفتگو بھی کی اور اپنی اشیاء رہن بھی رکھیں اور بدکاری بھی کی لیکن نہ لب و لہجہ سے پہچان ہوئی نہ اشیاء ہاتھ میں تھامتے وقت ہاتھ دیکھنے پر اور نہ ہی چہرہ دیکھنے پر۔ کیا پڑھی لکھی دنیا میں اس قسم کے افسانے کو صحیح تسلیم کر لینے کی کوئی وجہ ہو سکتی ہے؟ اور کسی کی عقل یہ باور کر سکتی ہے کہ یہودانے اپنی شہوت تو پوری کر لی مگر اس عورت کے چہرہ کو دیکھنے سے شرماتے رہے اور بالخصوص جب یہود اسی شہر سے گزر رہا تھا جو تہر کا آبائی شہر تھا اور خود ہی یہودانے اس کو میکے بھیجا تھا تو گفتگو اور چہرہ مُہرہ چال ڈھال سے کیونکر اس کو اندازہ نہ ہوا۔ معلوم ہوتا ہے کہ مُصنّفین بائبل نے اس افسانہ کو تراشتے وقت عقل سے ذرہ کام نہیں لیا۔

نیز تہر کو بیک وقت دو بچوں کی ماں ثابت کر دیا اور بچوں کی ہوشیاری بھی کہ پیٹ کے اندر بھی ان میں مسابقت جاری رہی۔ کوئی ہاتھ پہلے نکالتا ہے تو دوسرا اُسے پیچھے ہٹا کر خود پہلے نکل آتا ہے؟ کیا یہ بھی اللہ تعالیٰ کا کلام ہے اور وحیِ الہام کے ذریعے حاصل ہونے والا۔

حضرت مسیح علیہ السلام کے ساتھ زیادتی اور

اُن کے تقدس پر اعتراض

حضرت مسیح کے نسب نامہ مندرجہ متی باب اول میں یہوداہ کے تہر کے لطن سے پیدا ہونے والے بیٹے فارص کو آپ کے آباؤ اجداد میں شمار کیا گیا ہے اور کتاب کی رد سے حرام زادہ خدا کی جماعت میں شامل نہیں ہو سکتا لہذا اس واقعہ نے نہی لحاظ سے حضرت مسیح کے تقدس کو بھی مجروح کر دیا اور اسی طرح یہوداہ بھی حضرت مسیح کے آباؤ اجداد میں ہے اور اس کا عمل و کردار یہ ہے تو اس سے بھی آپ کا نسب تقدس پا مال ہوتا ہے۔

حضرت ہارون علیہ السلام پر پچھڑا بنانے اور اس

کو معبود قرار دینے کا الزام

(1) جب لوگوں نے دیکھا کہ موسیٰ نے پہاڑ سے اترنے میں دیر لگائی تو وہ ہارون کے پاس جمع ہو گئے اور اس سے کہنے لگے اٹھ ہمارے لئے دیوتا بنادے جو ہمارے آگے آگے چلے کیونکہ ہم نہیں جانتے کہ اس مرد موسیٰ کو جو ہم کو ملک مصر سے نکال کر لایا گیا ہوگا۔ ہارون نے ان سے کہا تمہاری بیویوں لڑکوں اور لڑکیوں کے کانوں میں جو سونے کی بالیاں ہیں ان کو اتار کر میرے پاس لے آؤ چنانچہ سب لوگ ان کے کانوں سے سونے کی بالیاں اتار کر ان کو ہارون کے پاس لے کر آئے۔ اور ان نے ان کے سے لیکر ایک ڈھالا ہوا پچھڑا بنایا جس کی صورت چھینی سے ٹھیک کی۔ تب وہ کہنے لگے۔ اے اسرائیل یہی تیرا ڈھالا دیوتا ہے جو تجھ کو ملک مصر سے نکال کر لایا۔ یہ دیکھ کر ہارون نے اس کے آگے قربان گاہ بنائی اور اس نے اعلان کر دیا کہ کل خداوند کیلئے عید ہوگی اور دوسرے دن صبح سویرے اٹھ کر انہوں نے قربانیاں چڑھائیں۔ (خروج باب ۳۲-۵۵)

(2) اور موسیٰ نے ہارون سے کہا کہ ان لوگوں نے تیرے ساتھ کیا کیا تھا جو تو نے ان کو اتنے بڑے گناہ میں پھنسا دیا۔ ہارون نے کہا میرے مالک کا غضب نہ بھڑکے، تو ان لوگوں کو جانتا ہے کہ ہدی پر تلے رہتے ہیں چنانچہ انہوں نے مجھ سے کہا کہ ہمارے لئے دیوتا بنادے جو ہمارے آگے آگے چلے کیونکہ ہم نہیں جانتے کہ اس آدمی موسیٰ کو جو ہم کو ملک مصر سے نکال کے لایا کیا ہوگا۔ تب میں نے ان سے کہا کہ جس جس کے ہاں سونا ہو وہ اسے اتار لائے پس انہوں نے اسے مجھ کو دے دیا اور میں نے اسے آگ میں ڈالا تو یہ پگھڑا نکل پڑا۔

(خروج باب ۳۲-۳۳)

(3) اور خداوند ہارون سے ایسا غصہ تھا کہ اسے ہلاک کرنا چاہا پر میں نے اس وقت ہارون کے لئے بھی دعا کی اور میں نے تمہارے گناہ کو یعنی اس پگھڑے کو جو تم نے بنایا تھا لے کر آگ میں جلا دیا۔ الخ

(استثناء باب ۹-۲۰)

تبصرہ:

حضرت ہارون علیہ السلام اللہ تعالیٰ کے عظیم الشان نبی و پیغمبر ہیں اور حضرت موسیٰ علیہ السلام نے کوہ طور پر جاتے وقت ان کو اپنا قائم مقام بھی بنایا تھا لیکن کتاب مقدس کے مطابق انہوں نے نہ تو نبوت و پیغمبری کا حق ادا کیا اور نہ ہی موسیٰ علیہ السلام کی نیابت کا بلکہ آزری سخت پر عمل کر کے شریعت ابراہیم اور شریعت موسیٰ علیہما السلام کی خلاف ورزی کی اور قوم کو بت پرستی اور گوسالہ کی پوجا پاٹ اور اس کے لئے قربانیاں چڑھانے میں مصروف کر دیا بلکہ خداوند تعالیٰ کا انکار ہی کر دیا کیونکہ پگھڑا کے خدو خال چھینی سے درست کرنے کے بعد کہا "اے اسرائیل یہی وہ تیرا دیوتا ہے جو تجھ کو مصر سے نکال لایا"۔ حالانکہ اس وقت پگھڑے کا نام و نشان بھی نہ تھا مگر پھر بھی وہ سارا کارنامہ صرف اسی کی طرف منسوب کر دیا تو خداوند تعالیٰ کی

ہستی کا بھی انکار لازم آگیا اور خدا کی قدرت کاملہ کے عظیم نمونے جو ملک مصر سے نکلنے پر ظاہر ہوئے اور فرعون اور اس کی قوم کی تباہی جیسے ناقابل تصور خرق عادت کو اس مجسمہ کی طرف منسوب کر کے ظلم عظیم کا ارتکاب کیا اور نہ صرف خود مشرک ہوئے بلکہ دوسروں کو مشرک بنانے کے مرتکب ہونے اور پھر خداوند تعالیٰ کے غضب کا نشانہ بنے اور صرف موسیٰ علیہ السلام کی دعا سے عملاً ہلاکت سے بچے ورنہ بس تباہی آیا ہی چاہتی تھی جیسے کہ تیسری معقولہ عبارت سے واضح ہے۔ کیا نبی کے ساتھ اس سے بڑا ظلم اور اس سے بڑی گستاخی کوئی ہو سکتی ہے کہ اسے مشرک اور مشرک گرا اور بت تراش اور بت گر ثابت کیا جائے؟ اور لوگوں کو خدا سے باغی کرنے والا اور خدا کے فعل کو فقط اس تراشی ہوئی مورتی کا فعل قرار دینے والا؟۔ لیکن اس کے برعکس نبی اُمّی صلی اللہ علیہ وسلم کی تعلیمات اور ان کے قرآن کا اعلان براءت ملاحظہ فرمادیں۔

اسلامی نقطہ نظر یہ ہے کہ حضرت ہارون علیہ السلام اس الزام و اتہام سے بالکل منزہ و مبرا ہیں۔ پگھڑا بنانا اور لوگوں کو اس کی پوجا پاٹ کی دعوت دینا دراصل سامری کا فعل تھا۔ اسی نے لوگوں سے زیور لئے اور پگھڑا بنایا اور اس کے منہ میں وہ مٹی ڈالی جو اس نے جبرائیل علیہ السلام کی گھوڑی کے سموں کے نیچے سے اٹھائی تھی جو فرعون اور اس کی قوم کو دریا میں داخل کرنے کی غرض سے گھوڑی پر سوار ہو کر فرعون کے آگے آگے چلے اور خود پار نکل گئے لیکن وہ غرق ہو گئے۔ سامری نے اس کا کرشمہ محسوس کیا تو اس سے مٹھی بھر مٹی اٹھا کر رکھ لی اور پگھڑا بن گیا تو اس کے منہ میں ڈال دی جس سے انہیں جان پیدا ہو گئی اور اس نے کہا یہ تمہارا اور موسیٰ علیہ السلام کا معبود ہے چنانچہ نبی اُمّی صلی اللہ علیہ وسلم کی کتاب مجید اس امر کی گواہی دیتے ہوئے فرماتی ہے "وَاصْلَتْهُمْ السَّامِرِيُّ" (سورۃ طہ ۸۵) بنی اسرائیل کو سامری نے گمراہ کیا "فَكَذَّبَكَ الْقَى السَّامِرِيُّ فَاَخْرَجَهُمْ عَجَلًا جَسَدًا لَّهُ خَوَار:" (سورۃ طہ ۸۴، ۸۵) ایسے ہی سامری نے اس مجسمہ کے منہ میں مٹی ڈالی تو ان کے لئے پگھڑا بطور ایسے مجسمہ کے

جو آواز گایوں کی مانند نکالتا تھا۔ قَالَ فَمَا خَطْبُكَ يَا سَامِرِيُّ قَالَ بَصُرْتُ بِمَا لَمْ يَبْصُرُوا بِهِ فَقَبَضْتُ قَبْضَةً مِّنْ أَثَرِ الرَّسُولِ فَنَبَذْتُهَا وَكَذَلِكَ سَوَّيْتُ لِي نَفْسِي (سورۃ طہ ۹۶:۹۵:۲۰) فرمایا تیرا کیا حال ہے اے سامری (تُو نے یہ حرکت کیوں کی؟) اُس نے کہا میں نے وہ کچھ دیکھا جو لوگوں نے نہیں دیکھا تھا تو میں نے اللہ کے بھیجے ہوئے فرشتے (کی سواری) کے نشان قدم سے مٹھی مٹی کی لی پس اس کو (اس ڈھالے ہوئے مجستے پر) پھینکا اور ایسے ہی میرے دل نے میرے لئے اس تجویز کو گھڑا۔

ان تینوں عبارات سے صاف واضح ہے کہ اس سارے کردار کی ذمہ داری سامری پر عائد ہوتی ہے نہ کہ حضرت ہارون علیہ السلام پر ان کے ذمے جو کچھ لگ سکتا ہے وہ ان کا جہاد سے باز رہنا اور زور بازو سے قوم کو اس شرک سے باز نہ رکھنا لیکن اس کی معذرت کرتے ہوئے انہوں نے حضرت موسیٰ علیہ السلام کے شکوے کا جو جواب دیا وہ کلام مجید اور فرقانِ حمید کی زبانی سماعت فرمائیں:

قَالَ يَا هَارُونُ مَا مَنَعَكَ إِذْ رَأَيْتَهُمْ ضَلُّوا إِلَّا تَتَّبِعَنِ ط أَفَعَصَيْتَ أَمْرِي ۚ قَالَ يَبْنَومَ لَا تَأْخُذْ بِلِحْيَتِي وَلَا بِرَأْسِي إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَءِيلَ وَلَمْ تَرْقُبْ قَوْلِي (سورۃ طہ ۹۳:۹۲:۲۰) کہا موسیٰ نے اے ہارون تجھے کس چیز نے روکے رکھا ہے جب دیکھا تو نے ان کو گمراہ ہو گئے کہ میری اتباع کرنا (اور ان کے خلاف جہاد کرتا) کیا تو نے میرے حکم کی خلاف ورزی کی ہے کہا ہارون نے اے میری ماں کے بیٹے نہ میری داڑھی پکڑو اور نہ میرے سر کو میں نے یہ اندیشہ کیا کہ تو کہے تو نے بنی اسرائیل کے درمیان تفرقہ ڈال دیا اور میری بات (اور صلاح مشورہ) کا انتظار نہ کیا۔ پوری تفصیل سورۃ طہ میں ملاحظہ کریں۔

ان کلمات طہیات میں کس طرح حضرت ہارون کے دامن کو اس آلائش اور غلاظت سے محفوظ کر دیا گیا ہے اور ان کے عملی اقدام نہ کرنے کا بھی کیسا حسین عذر پیش کر دیا گیا ہے کہ

میں نے تمہاری آمد اور اصلاح و مشورہ تک اس اقدام کو ملتوی کر رکھا تھا تا کہ تم میرے اقدام کو جلد بازی اور تفرقہ اندازی پر محمول نہ کرتے۔ رہا زبانی زبانی سمجھانا تو اس کے متعلق قرآن مجید گواہی دے رہا ہے: وَلَقَدْ قَالَ لَهُمْ هَارُونُ مِنْ قَبْلُ يَا قَوْمِ إِنَّمَا فُتِنْتُمْ بِهِ وَإِنَّ رَبَّكُمُ الرَّحْمَنُ فَاتَّبِعُونِي وَأَطِيعُوا أَمْرِي (سورۃ طہ ۹۰:۲۰) اور اللہ تعالیٰ تحقیق کہا ان کو ہارون نے اس سے پہلے اے میری قوم تم صرف اس پچھڑے کے ذریعے آزمائے گئے ہو (کہ تو حید خداوند پر برقرار رہتے ہو یا نہیں) بیشک پروردگار تمہارا صرف رحمن جل و اعلیٰ ہے پس میری اتباع کرو اور میرے حکم کی تعمیل و اطاعت کرو لیکن انہوں نے تعمیل و ارشاد سے انکار کرتے ہوئے کہا ”كُنْ تَبْنُوْهُ عَلَيْنَا عَاقِبَيْنَ حَتَّىٰ يَرْجِعَ إِلَيْنَا مُوسَىٰ“ (سورۃ طہ ۹۱:۲۰) ہم اسی کے حضور اعتکاف کئے ہوئے ہیں تا آنکہ موسیٰ ہماری طرف لوٹ آئیں ان کی واپسی سے قبل ہم اسکی پوجا پاٹ اور اس کے سامنے اعتکاف کو ترک نہیں کریں گے۔

دونوں قسم کے بیانات اور نظریات دیکھ لئے اور ان سے بخوبی اندازہ لگالیا کہ کتاب یہود و نصاریٰ میں اس کے مُصَنَّف نے مکمل بددیانتی کا مظاہرہ کیا ہے اور انبیاء کے مقدس دامن پر داغ لگانے کا کوئی موقع ہاتھ سے جانے نہیں دیا۔ بلکہ بہتان تراشی کی انتہاء کر دی اور قرآن کریم نے یہ داغ اور بدناما دہے ان سے دور رکھے۔

لہذا اس کتاب مقدس کو آسمانی یا الہامی کتاب کہنا قطعاً غلط ہے بلکہ اس میں انبیاء کرام علیہم السلام کے دشمنوں نے تصرفات کر کے اس کو مسخ کر دیا ہے۔

احکام انہی کی وساطت سے ہی حاصل ہوتے تھے اور پھر ان کے شان کلیسی میں ممتاز ہونے کا انکار دوپہر کے سورج کا انکار کرنے کے مترادف ہے۔ پھر مریم و ہارون دونوں غیبت میں شریک ثابت کرنے کے بعد صرف مریم کو اس عذاب میں مبتلا دکھانا جبکہ غیبت میں دونوں برابر و نسب میں بھی دونوں برابر خدا کے عدل و انصاف کو بھی مورد طعن و تشنیع بنانے کے مترادف ہے۔ علاوہ ازیں کوئی عورت سے بیاہ کرنا جائز تھا یا نہ؟ پہلی صورت میں غیبت اور گلہ شکوہ کی بنیاد ہی ختم ہوگئی اور دوسری صورت میں خود موسیٰ علیہ السلام مورد الزام ٹھہرتے ہیں اور وہ دونوں حضرات سچے نظر آتے ہیں کیونکہ ان کے غلط اقدام پر وہ تنقید نہ کرتے تو دوسرے لوگ بھی اپنے مقتدا کے عمل سے دھوکہ کھا سکتے تھے لہذا ان کا یہ اقدام قابل ستائش ہونا چاہئے نہ کہ قابل مواخذہ ہر دم۔

لیکن اس کے برعکس اسلام نے حضرت ہارون علیہ السلام کو ان عظیم ہستیوں میں شمار کیا ہے جو ہدایت کے روشن مینار ہیں اور ان کا عمل راہ راست کی دلیل ہے اور ان کا نشان قدم منزل مقصود کی درست علامت۔ ”أُولَئِكَ الَّذِينَ هَدَى اللَّهُ فَبِهِدَاهُمْ أَقْتَبِدْ“ (سورۃ الانعام ۹۰:۶)۔ لہذا ان پر اس قسم کا الزام سراسر بہتان ہے اور اس کا حقیقت و واقعہ سے دور کا واسطہ بھی نہیں ہے۔ ہذا واللہ ورسولہ اعلم۔

داؤد علیہ السلام کی شان میں گستاخی

(۱) اور شام کے وقت داؤد اپنے پلنگ پر سے اٹھ کر بادشاہی محل کی چھت پر پہنچنے لگا اور چھت پر اس نے ایک عورت کو دیکھا جو نہار ہی تھی اور وہ عورت نہایت خوبصورت تھی، تب داؤد نے لوگ بھیج کر اس عورت کا حال دریافت کیا اور کسی نے کہا کیا وہ العام کی بیٹی بنت سبج نہیں جو خشی اور تیاہ کی بیوی ہے؟ اور داؤد نے لوگ بھیج کر اسے بلوایا، وہ اس کے پاس آئی اور اس نے اس سے صحبت کی (کیونکہ وہ اپنی ناپاکی سے پاک ہو چکی تھی) پھر وہ اپنے گھر کو چلی گئی اور وہ عورت

حاملہ ہوگئی سو اس نے داؤد کے پاس خبر بھیجی کہ میں حاملہ ہوں۔

(سموئیل باب ۱۱-۶ تا ۱۲)

(۲) اور جب اور تیاہ کی بیوی نے سنا کہ اس کا شوہر اور تیاہ مر گیا تو وہ اپنے شوہر کیلئے ماتم کرنے لگی اور جب سوگ کے دن گذر گئے تو داؤد نے اسے بلو کر اس کو اپنے محل میں رکھ لیا اور وہ اس کی بیوی ہوگئی اور اس سے اس کے ایک لڑکا ہوا اس کام سے جسے داؤد نے کیا تھا خداوند ناراض ہوا۔

(سموئیل باب ۱۱-۶ تا ۱۲)

(۳) اور خدا نے اس لڑکے کو جو اور تیاہ کی بیوی کے داؤد سے پیدا ہوا تھا مارا، اور ساتویں دن وہ لڑکا مر گیا۔

(سموئیل باب ۱۲-۱۴ تا ۱۵)

(۴) تب ناتن نے داؤد سے کہا کہ وہ شخص تو ہی ہے۔ خداوند اسرائیل کا خدایوں فرماتا ہے کہ میں نے تجھے مسح کر کے اسرائیل کا بادشاہ بنایا اور میں نے تجھے ساؤل کے ہاتھ سے چھڑایا اور میں نے تیرے آقا کا گھر تجھے دیا اور تیرے آقا کی بیویاں تیری گود میں کر دیں اور اسرائیل اور یہوداہ کا گھر تجھ کو دیا اور اگر یہ سب کچھ تھوڑا تھا تو میں تجھ کو اور چیزیں بھی دیتا، سو تو نے کیوں خداوند کی بات کی تحقیر کر کے اس کے حضور ہدی کی؟ تو نے خشی اور تیاہ کو تلوار سے مارا اور اس کی بیوی لے لی تاکہ وہ تیری بیوی بنے اور اس کو بنی عمون کی تلوار سے قتل کر دیا۔ سو اب تیرے گھر سے تلوار کبھی الگ نہ ہوگی کیونکہ تُو نے مجھے حقیر جانا اور خشی اور تیاہ کی بیوی لے لی تاکہ وہ تیری بیوی ہو، سو خداوند یوں فرماتا ہے کہ دیکھ میں شر کو تیرے ہی گھر سے تیرے خلاف اٹھاؤں گا اور میں تیری بیویوں کو لے کر تیری آنکھوں کے سامنے تیرے ہمسایہ کوؤوں کا اور وہ دن دھاڑے تیری بیویوں سے صحبت کرے گا کیونکہ تو نے پھپھ کر یہ کیا، میں سارے اسرائیل کے زور برداروں دھاڑے یہ کروں گا۔

(سموئیل باب ۱۲-۱۴ تا ۱۵)

(5) داؤد علیہ السلام سے عملی انتقام:

تب ابی سلوم نے اختیقل سے کہا تم صلاح دو کہ ہم کیا کریں۔ سو اختیقل نے ابی سلوم سے کہا کہ اپنے باپ کی حرموں کے پاس جا بٹکو وہ گھر کی نگہبانی کو چھوڑ گیا ہے اس لئے کہ جب سب اسرائیل شہیں گے کہ تیرے باپ کو تجھ سے نفرت ہے تو ان سب کے ہاتھ جو تیرے ساتھ ہیں قوی ہو جائیں گے۔ سو انہوں نے محل کی چھت پر ابی سلوم کے لئے ایک تنبو کر دیا اور ابی سلوم سب بنی اسرائیل کے سامنے اپنے باپ کی حرموں کے پاس گیا۔

(سموئیل باب ۱۷-۲۰-۲۲)

(1) ان پانچوں عبارات پر اچھی طرح نظر ڈالیں اور پھر غور کریں کہ اللہ تعالیٰ کے نبی داؤد علیہ السلام اتنی کثیر تعداد بیویوں کے ہوتے ہوئے بھی زنا کریں اور اپنے ایک سپاہی اور لشکری کی عزت و آبرو لوٹ لیں تو وہ ایک عادل بادشاہ کہلانے کے بھی حق دار نہیں ہو سکتے چہ جائیکہ رسول اور نبی ہوں، علاوہ انہیں اس قدر بیویوں کے ہوتے ہوئے زنا جیسا فوج فعل صرف اور صرف بندہ ہوں اور محسوسہ وقاحت و بے حیائی ہی کر سکتا ہے نہ کہ خدا کا خوف رکھنے والا مسلمان چہ جائیکہ منصب نبوت کا تاجدار اور خلافت خداوند تعالیٰ کا خلعت پوش قال تعالیٰ "يَا دَاوُدُ اِنَّا جَعَلْنَاكَ خَلِيفَةً فِي الْاَرْضِ" (سورۃ ص، ۲۶: ۳۸) اے داؤد ہم نے آپ کو زمین میں اپنا خلیفہ اور نائب بنایا ہے۔

(2) داؤد علیہ السلام کے زنا سے نعوذ باللہ حمل نہبر اور اس کا تولد ہوا مگر داؤد علیہ السلام اس کے بیمار پڑنے پر اتنے پریشان ہوئے اور اللہ تعالیٰ کی جناب میں دعا اور زاری کرتے رہے لیکن بالآخر وہ اللہ تعالیٰ کی ناراضگی کی وجہ سے مر گیا۔ آخر ایک حرام زادہ کی خاطر اس قدر پریشانی اور اللہ تعالیٰ کی جناب میں ندامت کے آنسو بہانے کی بجائے اس کے بچانے کے لئے دعائیں کرنا

کس اخلاقی بلندی اور اعلیٰ معیار پر فائز ہونے کی دلیل ہے۔ ایک حرامی بچے کو خاندان نبوت میں داخل کرنا ہی کتنا ناقابل برداشت فعل ہے جس کے تصور سے ہی روگئے کھڑے ہوتے ہیں لیکن پھر اس پر اس قدر اصرار اور دعائیں والتجائیں کرنا تو حضرت داؤد کے تصور عظمت کو ہی لوح قلب سے حرف غلط کی طرح محو کر کے رکھ دیتا ہے۔

(3) حضرت داؤدؑ کی علیہ السلام کی شریعت پر کار بند تھے اور اس میں شادی شدہ زانی کی سزا سنگساری ہے ایسی صورت میں وہ عورت بھی سنگسار کی جانی ضروری تھی اور خود داؤد علیہ السلام بھی کیا جس شخص کو اللہ تعالیٰ دین کی پاسداری اور اس پر عملدرآمد کے لئے چن لے اور اس کو اس قابل سمجھ کر یہ ذمہ داری تفویض کرے اسکے متعلق یہ تصور کیا جاسکتا ہے کہ وہ خود اس دین اور شریعت کی اس طرح دھجیاں اڑایگا اور اس کی خلاف ورزی پر لوگوں کو بھی جرأت دیگا؟

(4) پھر داؤد علیہ السلام پر ہی یہ الزام عائد نہیں ہوتا بلکہ سلیمان علیہ السلام پر بھی کیونکہ ان کو سلاطین باب: ۱ میں اسی عورت بت سبع کا بیٹا ظاہر کیا گیا ہے؟ اور اسی کی سفارش سے ان کی بادشاہی اور تخت نشینی ثابت کی گئی، کیا خدا کے پیغمبر زنا کار عورتوں سے پیدا ہو سکتے ہیں، العیاذ باللہ۔ اور یہ بھی یاد رہے کہ یہی بت سبع حضرت مسیح کی دادیوں میں سے ہے لہذا ان کا تقدس بھی مجروح کر دیا گیا۔

(5) پھر داؤد علیہ السلام پر صرف تہمت زنا لگانے پر اکتفا نہیں کیا گیا بلکہ بڑے ڈرامائی انداز میں ان کو خنجر اور یاہ کا قاتل بھی ثابت کیا گیا ہے، کیا وہ طلاق کا مطالبہ نہیں کر سکتے تھے ضرور قتل کے بعد ہی اس عورت کو اپنی بیوی بنا سکتے تھے؟

(6) نیز داؤد علیہ السلام کے خدا کے انتقام کا نشانہ بننے اور بیٹے کے ہاتھوں ان کی بیویوں کی عزت و آبرو کے برباد ہونے اور وہ بھی دن دھاڑے اور مکان کی چھت پر اس ظلم و بربریت کا نشانہ بننے کا تذکرہ کر کے لوگوں کے سامنے ان کی کس قدر رسوائی اور بے آبروئی بیان کی گئی

ہے۔ آخر ناکردہ گناہ بیویوں کو یہ سزا دینے کا کیا مطلب؟ اور بیٹے کے ذریعے ہی ضروری تھا کہ انتقام لیا جاتا گویا پورے گھرانے کو ہی اس گندگی اور غلاظت سے آلودہ کر دکھلایا اور خاندانِ نبوت کی عزت و عظمت کو خاک میں ملانے کی ناپاک کوشش میں کوئی کمی روا نہیں رکھی۔

اسلامی نقطہ نظر:

آئیے اب اس افسانے کی حقیقت اسلامی تاخذ سے تلاش کریں اور دیکھیں کہ انبیاء کی عظمت کا محافظ قرآن ہے یا کتاب مقدس؟

قرآن مجید میں حضرت داؤد علیہ السلام کا ذکر کرتے ہوئے اللہ تعالیٰ نے فرمایا، "وَسَدَدْنَا مُلْكَهُ وَآتَيْنَاهُ الْحِكْمَةَ وَفَصَّلَ الْخِطَابِ" (سورۃ ص، ۲۰:۳۸) ہم نے اس کے ملک و سلطنت کو مضبوط بنایا اور اس کو حکمت و دانش اور حق و باطل میں تیز دینے والے کلام سے نوازا اور خصومات میں صحیح فیصلہ کی توفیق بخشی اس کے بعد ان کی عبادت گاہ میں دو اشخاص کا اچانک داخل ہونا اور اپنے جھگڑے کا فیصلہ طلب کرنا بیان کرتے ہوئے فرمایا کہ ان میں سے ایک نے کہا اِنْ هَذَا اَخِيْ لَهٗ يَسْمَعُ وَيَسْعَوْنَ نَعْجَةً وَلِيَّ نَعْجَةٍ وَاِحِدَةً فَقَالَ اَكْفِلْنِيْهَا وَعَزَّنِيْ فِي الْخِطَابِ (سورۃ ص، ۲۳:۳۸)۔ میرے اس بھائی کے لئے ننانوے ذنبیاں ہیں اور میرے لئے صرف ایک ذنبی ہے اور اس نے مجھے کہا ہے کہ وہ بھی میرے حوالے کر دے اور میری ملک میں دے دے اور مجھ پر گفتگو میں غالب ہے۔ یہ جھگڑا سن کر داؤد علیہ السلام نے فیصلہ دیے دیا، لیکن اس کے ساتھ ہی اللہ تعالیٰ نے فرمایا، "وَوَظَنَ دَاوُدُ اَنَّمَا فَتَنَّهٗ فَلَا تَتَغَفَّرُ رَبِّهٖ وَخَسِرَ رَاكِبًا وَاَنْتَابَ فَغَفَرْنَا لَهٗ ذٰلِكَ وَاِنَّ لَهٗ عِنْدَنَا لَلْزُلْفٰی وَحُسْنَ مَّآبٍ" (سورۃ ص، ۲۵:۳۸:۳۹) اور گمان کیا داؤد نے کہ ہم نے اس کو آزمایا تو فوراً اللہ تعالیٰ سے استغفار کی اور جھکتے ہوئے بارگاہِ خداوندی میں سر بسجود ہوئے اور اللہ تعالیٰ کی طرف رجوع کیا پس ہم نے ان کو

وہ معاف کر دیا بیشک ان کے لئے ہمارے ہاں بہت قرب ہے اور بہتر ٹھکانا۔

یہاں پر اللہ تعالیٰ نے داؤد علیہ السلام کے خود بخود محتہ ہونے کا ذکر کیا ہے اور مسئلہ کی بیان کردہ صورت سے عبرت حاصل کر کے بارگاہِ خداوندی میں سر بسجود ہونے کا بیان ہے۔ ذرا اس استفتاء کے اندر غور کرو تو صاف طور پر یہ حقیقت سامنے آ جاتی ہے کہ حضرت داؤد علیہ السلام نے اور یاہ کی بیوی خود اور یاہ سے طلب کی تھی اور طلاق کے بعد مدت گزارنے پر اس کو زوجیت میں لے لیا تھا اور یہی تصریح روایات و آثار اور کتب تفسیر میں موجود ہے جس سے قطعاً داؤد علیہ السلام کا کسی گناہ میں ملوث ہونا لازم نہیں آتا اور اگر کوئی امر قابلِ اعتراض و لائق تنبیہ ہے تو صرف یہ کہ ننانوے بیوی کے ہوتے ہوئے اور یاہ سے اس کی بیوی کی طلاق کا مطالبہ کیوں کیا۔ یہ تمہارے منصبِ نبوت کے لائق نہیں تھا۔ خواہش نفس کی تکمیل شیوہ پیغمبری نہیں بلکہ اس پر جبر اور قہر۔ لیکن اس غیر ادنیٰ اور غیر انسب فعل پر بھی وہ نادم ہوئے اور اللہ تعالیٰ نے ان کی توبہ قبول فرمائی اور اس کی وجہ بیان فرمادی کہ وہ ہمارے بہت نزدیکی اور مقرب ہیں اور بہترین منصب والے۔ لہذا اس معمولی لغزش پر حضرت داؤد کی عزت و حرمت اس کے بیٹے کے ہاتھوں پامال کرانا اور بیٹے کے ذریعے باپ کی بیویوں اور ماؤں کا دامن عصمت تار تار کرنا وغیرہ وغیرہ جو کہ کتاب مقدس میں مذکور ہے قطعاً غلط ہے اور کتاب مقدس کے تقدس کو ختم کرنے کا موجب ہے اور یہ حقیقت روز روشن کی طرح عیاں ہو گئی کہ عصمتِ انبیاء علیہم السلام کا محافظ قرآن اور اسلام ہے نہ کہ کتاب مقدس۔ اور انبیاء کی عظمت شان میں توہین و تنقیص کا کوئی موقعہ تو رات و انجیل کے مولفین نے ہاتھ سے جانے نہیں دیا۔

داؤد علیہ السلام کے بیٹے امنون پر بہن کی

طرف دست درازی کا الزام

اور اس کے بعد ایسا ہوا کہ داؤد کے بیٹے ابی سلوم کی ایک خوب صورت بہن تھی جس کا نام تمر تھا اس پر داؤد کا بیٹا امنون عاشق ہو گیا اور امنون ایسا کڑھنے لگا کہ وہ اپنی بہن تمر کے سبب سے بیمار پڑ گیا کیونکہ وہ کنواری تھی۔ سو امنون کو اس کے ساتھ کچھ کرنا دشوار معلوم ہوا اور داؤد کے بھائی سمعہ کا بیٹا یونڈب امنون کا دوست تھا اور یونڈب بڑا چالاک آدمی تھا سو اس نے اس سے کہا اے بادشاہ زادے! تو کیوں دن بدن ڈبلا ہوتا جاتا ہے؟ کیا تو مجھے نہیں بتائے گا؟ تب انہوں نے اس سے کہا کہ میں اپنے بھائی ابی سلوم کی بہن تمر کا عاشق ہوں۔ یونڈب نے اس سے کہا تو اپنے بستر پر لیٹ جا اور بیماری کا بہانہ کر اور جب تیرا باپ تجھے دیکھنے آئے تو تو اس سے کہنا میری بہن تمر کو ذرا آنے دے کہ وہ مجھے کھانا دے اور میرے سامنے کھانے پکائے تاکہ میں دیکھوں اور اس کے ہاتھ سے کھاؤں۔ سو امنون پڑ گیا اور اس نے بیماری کا بہانہ کر لیا اور جب بادشاہ اس کو دیکھنے آیا تو انہوں نے بادشاہ سے کہا، میری بہن تمر کو ذرا آنے دے کہ وہ میرے سامنے دو پوریاں بنائے تاکہ میں اس کے ہاتھ سے کھاؤں۔ سو داؤد نے تمر کو گھر کھلا بھیجا کہ تو ابھی اپنے بھائی امنون کے گھر جا اس کے لئے کھانا پکا سوتر اپنے بھائی امنون کے گھر گئی اور وہ بستر پر پرا ہوا تھا اور اس نے آٹا لیا اور گوندھا اور پوریاں بنائیں اور ان کو پکایا اور توے کو لیا اور اس کے سامنے ان کو انڈیل دیا۔ پر اس نے کھانے سے انکار کر دیا تب انہوں نے کہا کہ سب آدمیوں کو میرے پاس سے باہر کر دو سو ہر ایک آدمی اس کے پاس سے چلا گیا تب امنون نے تمر سے کہا کہ کھانا کوٹھڑی کے اندر لے آ تاکہ میں تیرے ہاتھ سے کھاؤں سوتر وہ پوریاں جو اس نے پکائی تھیں اٹھا کر ان کو کوٹھڑی میں اپنے بھائی امنون کے پاس لائی اور جب وہ اُن کو اس کے نزدیک

لے گئی کہ وہ کھائے تو اس نے اُسے پکڑ لیا اور اُس سے کہا اے میری بہن مجھ سے وصل کر اُس نے کہا نہیں میرے بھائی میرے ساتھ جبر نہ کر کیونکہ اسرائیلیوں میں کوئی ایسا کام نہیں ہونا چاہئے تو ایسی حماقت نہ کر اور پھلا میں اپنی رسوائی کہاں لئے پھروں گی اور تو بھی اسرائیلیوں میں احمقوں میں سے ایک کی مانند ٹھہرے گا سو تو بادشاہ سے عرض کر کیونکہ وہ مجھ کو تجھ سے روک نہیں رکھے گا۔ لیکن اُس نے اُس کی بات نہ مانی اور چونکہ وہ اُس سے زور آور تھا اس لئے اُس نے اس کے ساتھ جبر کیا اور اُس سے صحبت کی۔

(سومیل باب ۱۳-۱۳۲۱)

ابی سلوم کی طرف سے باپ کے ساتھ اور اپنی ماؤں کے ساتھ زیادتی کی داستان بلکہ افسانہ مطالعہ کر لینے کے بعد ابی سلوم کی بہن اور حضرت داؤد کی بیٹی تمر کی عصمت کا اپنے بھائی امنون کے ہاتھوں داغدار ہونا ملاحظہ کریں اور کتاب مقدس کی رو سے اس گھرانے کا اخلاقی نقشہ دیکھیں۔ پھر داؤد علیہ السلام کا خود اپنی بیٹی کو امنون کے پاس بھیجنا اور اس کے فریب میں آنا ملاحظہ کریں۔ نیز داؤد علیہ السلام کے بھتیجے یونڈب کا امنون کو چال سکھانا اور اپنے چچے کی بے آبروئی میں شریک ہونا۔ نیز بہن کا بھائی سے یہ کہنا کہ میرے ساتھ جبر کرنے کی بجائے داؤد علیہ السلام سے عرض کرو کہ مجھ کو تجھ سے روک نہیں رکھے گا؟ باپ بیٹیوں اور بیٹیوں کے متعلق کیا نقشہ پیش کر رہا ہے؟

کیا شریعت موسوی میں بہن بھائی کا باہمی ازدواجی تعلق جائز تھا؟ جب نہیں اور یقیناً نہیں تو پھر اس بیہودہ عبارت کو اللہ تعالیٰ کی کتاب مقدس کا حصہ کیونکر مانا جاسکتا ہے؟ اور کیا یہ ساری داستان اللہ تعالیٰ کا کلام ہو سکتی ہے اور وہ کتاب جو ایسی اخلاق سوز حرکات کے بیان پر مشتمل ہو وہ قابلِ تلاوت ہو سکتی ہے اور قابلِ ہدایت۔ نعوذ باللہ من ذالک۔

سلیمان علیہ السلام کی شان میں گستاخی

اور سلیمان بادشاہ فرعون کی بیٹی کے علاوہ بہت سی اجنبی عورتوں سے یعنی موآبی، عمونی، ادومی، صیدانی اور حتی عورتوں سے محبت کرنے لگا۔ یہ اُن قوموں کی تھیں جن کی بابت خداوند نے بنی اسرائیل سے کہا تھا کہ تم ان کے بیچ نہ جانا اور نہ وہ تمہارے بیچ آئیں کیونکہ وہ ضرور تمہارے دلوں کو اپنے دیوتاؤں کی طرف مائل کر لیں گی۔ سلیمان ان ہی کے عشق کا دم بھرنے لگا اور اس کے پاس سات سو شاہزادیاں اس کی بیویاں اور تین سو حرمیں تھیں اور اس کی بیویوں نے اس کے دل کو پھیر دیا۔ کیونکہ جب سلیمان بڑھا ہو گیا تو اس کی بیویوں نے اس کے دل کو غیر معبودوں کی طرف مائل کر لیا اور اس کا دل خداوند اپنے خدا کے ساتھ کامل نہ رہا جیسا اس کے باپ داؤد کا دل تھا۔ کیونکہ سلیمان صیدانیوں کی دیوی عشتارات اور عونیوں کے نفرتی ملکوم کی پیروی کرنے لگا اور سلیمان نے خداوند کے آگے بدی کی اور اُس نے خداوند کی پوری پیروی نہ کی جیسی اس کے باپ داؤد نے کی تھی۔ پھر سلیمان موآبیوں کے نفرتی کموس کے لئے اس پہاڑ پر جو یروشلم کے سامنے ہے اور بنی عمون کے نفرتی مولک کیلئے بلند مقام بنا دیا۔ اُس نے ایسا ہی اپنی سب اجنبی بیویوں کی خاطر کیا جو اپنے دیوتاؤں کے حضور بخور جلاتی اور قربانی گذراتی تھیں۔ اور خداوند سلیمان سے ناراض ہوا کیونکہ اس کا دل خداوند اسرائیل کے خدا سے پھر گیا تھا۔ جس نے اُسے دوبار دکھائی دے کر اس کو اس بات کا حکم کیا تھا کہ وہ غیر معبودوں کی پیروی نہ کرے پر اس نے وہ بات نہ مانی جس کا حکم خداوند نے دیا تھا۔ اس سبب سے خداوند نے سلیمان کو کہا جو نیکہ تجھ سے یہ فعل ہوا اور تُو نے میرے عہد اور میرے آئین کو جن کا میں نے تجھے حکم دیا نہیں مانا۔ اس لئے میں سلطنت کو ضرور تجھ سے چھین کر تیرے خادم کو دوں گا تو بھی تیرے باپ داؤد کی خاطر میں تیرے ایام میں یہ نہیں کروں گا بلکہ اُسے تیرے بیٹے کے ہاتھ سے چھینوں گا۔ پھر بھی میں

ساری سلطنت کو نہیں چھین لوں گا بلکہ اپنے بندہ داؤد کی خاطر اور یروشلم کی خاطر جسے میں نے جن لیا ہے ایک قبیلہ تیرے بیٹے کو دوں گا۔ (۱۔ سلطین باب ۱۱-۱۳ تا ۱۳)

تبصرہ:

کتاب مقدس کی اس تقدس سے دور اور ناپاکی سے بھرپور عبارت کا بغور مطالعہ کریں تو حضرت سلیمان علیہ السلام کا دین خدا سے برگشتہ ہو جانا اور بت پرستی میں مبتلا ہونا صاف صاف ثابت ہوتا ہے اور خداوند کے دکھائی دے کر تاکیدا کید فرمانے کے باوجود بھی وہ شرک میں ہی مبتلا نظر آتے ہیں۔ کیا نبی ہو کر شرک کے اڈے بنا کیں اور بیویوں کی خاطر بت پرستی کو رواج دیں اور خود غیر معبودوں کی طرف مائل ہوں کسی عقل مند شخص کی عقل اس کو تسلیم کر سکتی ہے؟ جب خدا کا نبی اور سرچشمہ ہدایت اس قسم کی سنگین گمراہی بلکہ خلاف عقل و قیاس فعل کا مرتکب ہو تو دوسرے کسی شخص سے کیا گلہ ہو سکتا ہے۔ ع

بچوں! فکر از کعبہ بر خیزد گجاماند مسلمان

معبود برحق کو چھوڑ کر بے جان مجسموں کی پوجا عقل کے خلاف ہے کیونکہ جو اپنے وجود اور تراش خراش میں انسانی کاوش کے محتاج ہیں وہ انسان کے نفع و نقصان کے مالک اور اس کی ضروریات و حاجات کے کفیل کیونکر ہو سکتے ہیں مگر اسرائیلی اختراعات نے نبوت کے دامن کو کس قدر بدنام داغ لگائے اور کتنی بڑے نجاست و غلاظت کے ساتھ آلودہ کیا۔ پھر خدا تعالیٰ کو اپنے آئین اور احکام کے برخلاف سلیمان کو قتل کرانے کی بجائے اس کو اسی طرح سلطنت پر برقرار رکھتے دکھا کر اللہ تعالیٰ کی حکمت و دانش کا بھی صفایا کر دیا کہیں تو وہ صرف غلط بات کہنے پر قتل کا حکم جاری کرے اور کہیں بیویوں کی خاطر شرک کے اڈے قائم کرنے والے پر ذرا سا زوال بھی نہ آنے دے تو اس کے احکام کا اور قواعد و ضوابط کا کیا اعتبار رہ گیا۔

اسلامی نقطہ نظر:

آئیے اب اسلامی آخذ سے حضرت سلیمان علیہ السلام کا مرتبہ اور عہد اللہ ان کا مقام معلوم کرتے چلیں۔ سورہ ص میں فرمایا ”وَوَهَبْنَا لِدَاوُدَ سُلَيْمَانَ بَعْدَ الْعَبْدِ إِنَّهُ أَوَّابٌ“ (سورہ ص، ۳۸:۳۰) ہم نے داؤد علیہ السلام کو سلیمان کا بہہ کیا وہ اچھا بندہ ہے بیشک وہ اللہ تعالیٰ کی طرف رجوع رکھنے والا ہے۔ پھر رجوع الی اللہ کی دلیل بیان کرتے ہوئے فرمایا ”إِذْ عَرِضَ عَلَيْهِ بِالْعَشِيِّ الصُّفُفُ الْجِبَادِ فَقَالَ إِنِّي أَحْبَبْتُ حُبَّ الْخَيْرِ عَنْ ذِكْرِ رَبِّي حَتَّى تَوَارَتْ بِالْحِجَابِ رُدُّوهَا عَلَيَّ فَطَفِقَ مَسْحًا بِالشُّبُوقِ وَالْأَعْيَانِ“ (سورہ ص، ۳۸:۳۲، ۳۳، ۳۴) جبکہ ان پر پچھلے پہر عمدہ گھوڑے پیش کئے گئے تو انہوں نے کہا میں نے دوست رکھا مال کی محبت کو اپنے رب کی یاد سے یہاں تک سورج چھپ گیا اوٹ میں پھر لاؤ نہیں میرے پاس پھر شروع ہوئے مسح ان کی پنڈلیوں اور گردنوں کو۔

اگرچہ تفسیری اقوال مختلف ہیں مگر ہر صورت میں یہاں پر سلیمان علیہ السلام کا اللہ تعالیٰ کی طرف رجوع ثابت ہوتا ہے اور اللہ تعالیٰ کی عبادت سے ذہول اور ادنیٰ غفلت کا بھی ن کو سخت ناگوار گزارنا واضح ہوتا ہے۔ اگرچہ وہ گھوڑے جہاد کے لئے تھے اور اعلاء کلمۃ اللہ کے لئے اور ان کی خدمت بھی اللہ تعالیٰ کی عبادت تھی لیکن پھر ان کو اصلی اور مقصود کی عبادت کا اس نفل میں رہ جانا سخت ناگوار گزارنا حتیٰ کہ بقول جمہور مفسرین انہوں نے ان گھوڑوں کو سب غفلت اور منشاء ذہول ہونے کی وجہ سے قُربان کر دیا تاکہ یہ بکریاں ہی منہدم ہو جائے اور پھر کبھی اس غفلت کا اعادہ نہ ہونے پائے اور مال ضائع بھی نہ ہو رہ خدا میں قُربان ہو اور یہ قُربانی اس زمانہ میں جائز تھی۔

اب آپ خود ہی انصاف کریں جس ہستی کیلئے اس قدر ذکر خدا سے غفلت ناقابل

برداشت ہو وہ غیر معبودوں کی طرف مائل ہو جائیں اور شرک و بت پرستی کے لئے مراکز قائم کریں۔ کس قدر حقیقت سے دُور اور عقل و فہم سے بعید بات ہے اور چوتھہ یہ کہ کتاب حضرت سلیمان علیہ السلام کی وفات کے بہت عرصہ بعد نازل ہوئی اور ایک اتنی نبی کی زبان حقیقت ترجمان نے ان کی اللہ تعالیٰ سے محبت اور لگاؤ کو اس انداز میں بیان کیا لہذا اس توہم کی قطعاً کوئی گنجائش نہ رہی کہ ابتدائی دور میں تو واقعی اللہ تعالیٰ کو یاد رکھنے والے تھے لیکن بعد میں بدل گئے۔ العیاذ باللہ۔ بلکہ اللہ تعالیٰ نے ان کے آخری درجات و مراتب کا ذکر کرتے ہوئے فرمایا ”وَإِنَّ لَهُ عِنْدَنَا لَزُلْفَىٰ وَحُسْنَ مَّآبٍ“ (سورہ ص، ۳۸:۲۵) اور بیشک ان کیلئے ہمارے پاس نزدیکی ہے اور بہت اچھا ٹھکانا۔

الغرض ہم نے اسلامی نقطہ نظر اور یہودیت و نصرانیت کا عقیدہ اور ان کی آسمانی و الہامی کتاب کا اس مقدس ہستی پر الزام و اتہام آپ کے سامنے پیش کر دیا ہے۔ یہ فیصلہ آپ ہی کریں کہ ان میں سے کونسا نظریہ درست ہے اور قرین قیاس اور قابل قبول اور کونسا نظریہ خلاف عقل و قیاس اور ناقابل قبول۔ اور یہ کہ اسلام عصمت انبیاء کا محافظ ہے اور قرآن یا نام نہاد کتاب مقدس؟

ایلیاہ نبی کی شان میں گستاخی

اور ایلیاہ تشیی جو جلعاد کے پردیسیوں میں سے تھا۔ انہی اب سے کہا کہ خداوند اسرائیل کے خدا کی حیات کی قسم جس کے سامنے میں کھڑا ہوں ان پر سوں میں نہ اوس پڑے گی نہ مینہ برے گا جب تک میں نہ کہوں اور خداوند کا یہ کلام اُس پر نازل ہوا کہ یہاں سے چل دے اور مشرق کی طرف اپنا رخ کر اور کریت کے نالہ کے پاس جو یردن کے سامنے ہے جا چھپ اور تو اسی نالہ میں سے پینا اور میں نے نوکڑوں کو حکم کیا ہے کہ وہ تیری پرورش کریں سو اس نے جا کر خداوند کے کلام کے

مطابق کیا کیونکہ وہ گیا اور کریت کے نالہ کے پاس جو اردن کے سامنے ہے رہنے لگا اور کوڑے اس کے لئے صبح کو روٹی اور گوشت اور شام کو بھی روٹی لاتے تھے اور وہ اُس نالہ میں سے پیا کرتا تھا اور کچھ عرصہ کے بعد وہ نالہ سوکھ گیا اس لئے کہ اس ملک میں بارش نہیں ہوتی تھی۔

(۱۔ سلاطین باب ۱۷۔ ۱ تا ۷)

تبصرہ:

اس ایلیاہ نبی کے متعلق آگے چل کر تھوڑے آٹے اور تیل کو معجزانہ طور پر بڑھا دینا اور پورے کنبے کیلئے قحط سالی ختم ہونے تک کافی دوائی کر دینا مذکور ہے اور مردہ بچے کو زندہ کرنا وغیرہ وغیرہ لیکن اس مقام پر ان کو کوڑوں کی لائی ہوئی روٹی اور گوشت پر گزر رہا کرتے دکھایا گیا ہے۔ ظاہر ہے کہ کو انجس اور خبیث جانور ہے اور وہ جو کچھ اٹھاتا ہے پنبے سے اٹھائے یا چونچ کے ساتھ دونوں کا استعمال انتہائی مقدس اور مجسم تقویٰ شخصیت کیلئے کیونکر درست ہو سکتا ہے؟ اور جو خدا بنی اسرائیل کے عوام کے لئے کوڑوں کی وساطت کے بغیر من و سلویٰ کا بندوبست کرتا رہا اور جس نے حضرت عیسیٰ کے حواریوں کے لیے آسمان سے براہ راست روٹیوں کا دسترخوان نازل فرما دیا وہ اپنے اس مقدس نبی کے لئے صرف کوڑوں کی وساطت سے گوشت روٹی کا بندوبست کیوں کرتا ہے؟ کیا اس میں اس پیغمبر کی تنقیص شان نہیں؟ اگر مہمان عزیز کے لئے غلیظ اور میلے کپیلے اور نجس ہاتھوں والے خادم مقرر کر دیئے جائیں تو یہ اس کی توہین ہی تھوڑی کی جائے گی نہ کہ تعظیم و تکریم۔ تو اللہ تعالیٰ کی طرف سے ایسے اہتمام کو کس عظمت اور برتری کی نشانی کہا جاسکتا ہے؟ یاد

رہے کہ کتاب مقدس کی زد سے تمام کوڑے حرام ہیں جیسا کہ احبار باب ۱۱۔ ۱۵ پر تصریح موجود ہے۔ یقیناً اس عبارت میں مصنف تو رات کے ہاتھ کی صفائی کا فرما رہا ہے۔ قرآن مجید نے رسل عظام کے متعلق فرمایا ”يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا“ (سورۃ المؤمنون

۵۱:۲۳) اے رسل کرام! پاکیزہ چیزیں کھاؤ اور نیک اعمال کرو۔ لہذا جب ان کو پاکیزہ کھانے کا حکم ہے تو لا محالہ ان کو غذا بھی پاکیزہ مہیا کرے گا۔ حقیر و ذلیل اور فاسق و خبیث جانور کے ذریعے قطعاً مہیا نہیں کرے گا۔ لہذا قرآن مجید کسی بھی ایسی صورت کو روا نہیں رکھتا۔ یہ صرف کتاب مقدس کی عظمت نبوت کے ساتھ اٹھکلی ہے۔ نعوذ باللہ منہ۔

یسعیاہ نبی کی شان میں گستاخی

جس سال سرجون شاہ اسور نے ترتان کو اشدود کی طرف بھیجا اور اُس نے آکر اشدود سے لڑائی کی اور اُسے فتح کر لیا۔ اس وقت خداوند نے یسعیاہ بن آموص کی معرفت یوں فرمایا کہ جا اور ناٹ کا لباس اپنی کمر سے کھول ڈال اور اپنے پاؤں سے جو تے اتار۔ سو اس نے ایسا ہی کیا وہ برہنہ اور ننگے پاؤں پھرا کرتا تھا۔ تب خداوند نے فرمایا جس طرح میرا بندہ یسعیاہ تین برس تک برہنہ اور ننگے پاؤں پھرا کیا تا کہ مصریوں اور کوشوں کے بارے میں نشان اور اچنچا ہو اُسی طرح شاہ اسور مصری اسیروں اور کوشی جلاوطنوں کو کیا بوڑھے کیا جوان برہنہ اور ننگے پاؤں اور بے پردہ سرینوں کے ساتھ مصریوں کی رسوائی کے لئے لے جائے گا۔ تب وہ ہر اسان ہوں گے اور کوش سے جو ان کا فخر شرمندہ ہوں گے۔ اس وقت اس ساحل کے باشندے کہیں گے دیکھو ہماری امید گاہ کا یہ حال ہوا جس میں ہم مدد کیلئے بھاگے تاکہ اسور کے بادشاہ سے بچ جائیں پس ہم کس طرح رہائی پائیں۔ (یسعیاہ باب ۲۰۔ ۲ تا ۴)

تبصرہ:

اس عبارت پر غور فرمادیں اور اسرائیلی تحیل پر سردھنیں کہ اللہ تعالیٰ اپنے پیغمبر کو کمر سے تہ بند کھول کر پھینک دینے کا حکم دے اور مصریوں اور کوشیوں کے سامنے ان کو اس برہنگی کے عالم میں پھرنے کا حکم دے کیا یہ ممکن ہے؟ اور شرمیلا خدا جس نے حیاء کو ایمان کا رکن رکین اور جزو

عظیم قرار دیا ہو وہ ایسی قبیح حرکت کا حکم دے سکتا ہے؟ اور مادر زاد حالت میں پھرنے والے کو کوئی شخص نبی و رسول اور سرچشمہ رشد و ہدایت تصور کر سکتا ہے بلکہ یہ حالت تو عقل و خرد سے عاری ہونے اور ہوش و حواس سے محروم ہونے اور حیوانات کے ساتھ ملحق ہونے کی علامت و نشانی ہے، کسی پیغمبر کے لئے کیونکر لائق و مناسب ہو سکتی ہے۔ لہذا یہ حکم نہ اللہ تعالیٰ کے شایان شان ہے اور حضرت یسعیاہ کے اور نہ مصری اسیروں اور کوشی جلاوطنوں کی رسوائی اور خوف و ہراس کے لئے اس اقدام کی چنداں ضرورت لہذا یہ اللہ تعالیٰ اور اسکے رسول پر سراسر الزام اور بہتان ہے۔

قرآن مجید میں اس کے برعکس ان کو عظیم فضیلت کا مالک تسلیم کیا گیا اور قابل تقلید شخصیت اور ہدایت کا اعلیٰ نمونہ، فرمان خداوند جل و علی ہے ”وَاسْمَاعِيلَ عَلِيًّا وَآلِيسَعَةَ وَيُونُسَ وَكُلُوْطًا وَكَلًّا فَضَلْنَا عَلَى الْعَالَمِيْنَ“ (سورۃ الانعام ۸۶: ۸۷) اور اسماعیل والیسعہ اور یونس وکلوٹ میں سے ہر ایک کو ہم نے سب جہان والوں پر فضیلت دی اور جو سب سے افضل ہوں وہ اس طرح کی گھٹیا حالت میں کیونکر رکھے جاسکتے ہیں جو رسوائی اور بے آبروئی کی علامت ہے۔ اور فرمایا ”اُولَئِكَ الَّذِيْنَ هَدٰى اللّٰهُ فَبِهٰدِهِمْ اَتْتَدِىْ“ (سورۃ الانعام ۹۰: ۹۱)۔ وہ مقدس اور بزرگ ہستیاں ہیں جن کو ہم نے خصوصی ہدایت، عالی اخلاق اور کامل صفات کے ساتھ مخصوص ٹھہرایا ہے لہذا ان کی سیرت کو اپناؤ اور ان کمالات کو اپنے اندر جمع کرو اور جو نقشہ حضرت یسعیاہ کے اخلاق کا کتاب مقدس نے بیان کیا ہے وہ قابل تقلید ہو سکتا ہے؟

لہذا صاف ظاہر ہے کہ قرآن مجید عظمت انبیاء کا امین ہے اور کتاب یہود و نصاریٰ اس عظمت کے حصار میں نقب زن۔

حزقی ایل نبی کی شان میں گستاخی

اور تو اپنے لئے گیہوں اور جو اور باقلا اور مسور اور چینا اور باجرا لے اور ان کو ایک ہی برتن میں رکھ اور ان کی تین روٹیاں پکا جتنے دنوں تک تو پہلی کرڈ پر لیٹا رہے گا تو تین سو توے دن تک ان کا کھانا۔ اور تیرا کھانا وزن کر کے بیس مثقال روزانہ ہوگا جو تو کھائے گا تو گاہے گاہے کھانا۔ تو پانی بھی ناپ کر ایک پین کا چھٹا حصہ پئے گا، تو گاہے گاہے پینا اور تو جو کے پھلکے کھانا اور تو ان کی آنکھوں کے سامنے انسان کی نجاست سے ان کو پکانا اور خداوند نے فرمایا کہ اسی طرح سے بنی اسرائیل اپنی ناپاک روٹیوں کو ان اقوام کے درمیان جن میں میں ان کو آوارہ کروں گا کھایا کریں گے تب میں نے کہا کہ ہائے خداوند خدا۔ دیکھو میری جان کبھی ناپاک نہیں ہوئی اور اپنی جوانی سے اب تک کوئی مردار چیز جو آپ ہی مر جائے یا کسی جانور سے پھاڑی جائے میں نے ہرگز نہیں کھائی اور حرام گوشت میرے منہ میں کبھی نہیں گیا۔ تب اُس نے مجھے فرمایا دیکھ میں انسان کی نجاست کے عوض تجھے گور بدیتا ہوں، سو تو اپنی روٹی اُس سے پکانا۔

(حزقی ایل باب ۴-۱۵۵۹)

تبصرہ:

اس عبارت میں پہلے حضرت حزقیل علیہ السلام کو انسانی نجاست کیساتھ جو کے پھلکے پکا کر کھانے کا حکم دیا گیا اور جب انہوں نے نجس اور ناپاک چیز کھانے سے معذرت کی اور اپنے زندگی بھر کے تقدس اور تقویٰ کا واسطہ دے کر اس حکم کو بدلنے کی اپیل کی تو اس کے عوض گور کے ساتھ پکا کر کھانے کا حکم دیدیا گیا ہے۔ اب آپ خود ہی اندازہ کریں کہ خداوند تعالیٰ بھی کبھی نجاست اور غلاظت کھانے کا حکم دے سکتا ہے؟ اور کیا پیغمبر خداوند تعالیٰ سے زیادہ زاہت پسند اور طہارت کا پابند کوئی ہو سکتا ہے؟ پھر لوگوں کے سامنے انسانی نجاست کے ساتھ پھلکے پکانے کا

حکم کوئی پیغمبرانہ عظمت کا غماز ہے؟ اگر لوگوں کو پیغمبر خدا انسانی غلاظت اکٹھی کرتا ہی نظر آئے تو وہ اس سے میل جول اور نشست و برخاست بند کر دیں چہ جائیکہ بھلکے اس کے ساتھ پکا کر کھانا دکھائی دے تو ان کا رد عمل کیا ہوگا؟

یقین جانئے جن کو اللہ تعالیٰ نے تعمیر انسانیت اور تہذیب و تربیت خلق کیلئے مبعوث فرمایا ہوا ان سے ذرا بھر خیس امر کا ارتکاب بھی ناقابل تصور ہوتا ہے اور پھر خدا کے مقرب تو طہارت و زاہت کے جسم ہو کر تے ہیں۔ ہمارے رسول معظم ﷺ نو پیاز اور لہسن کھانا بھی پسند نہیں فرماتے تھے کیونکہ ان میں بدبو ہوتی ہے اور اللہ تعالیٰ کے فرشتے میرے ساتھ ہم نشین اور ہمکلام ہوتے ہیں۔ لہذا ان کو ایذا اور تکلیف پہنچے گی اور ایسی چیزیں کھا کر مسجد میں آنے پر بھی پابندی عائد فرمادی مگر تعجب ہے کہ کتاب مقدس ایک نبی کے متعلق اللہ تعالیٰ کا ایسا حکم نقل کر رہی ہے۔ نیز اسلام کے سرچشمہ قرآن مجید میں اللہ تعالیٰ کا رسل کرام کے متعلق یہ حکم مذکور ہے ”يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا“ (سورۃ المؤمنون، ۵۱:۲۳)۔ اے میرے رسولو پاکیزہ اشیاء میں سے کھاؤ اور نیک اعمال کرو اور قرآن مجید کا ہی اعلان ہے۔ لَمْ تَسْجُدْ أُنْسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ فِيهِ فَبِئْسَ فِتْنَةً لِّلَّذِينَ كَفَرُوا لِيُحْجَبُوا عَنْ تَقْوَىٰ اللَّهِ وَآلِهِ يُحْجَبُ الْمُتَطَهِّرِينَ۔ (سورۃ التوبہ، ۹: ۱۸۰) البتہ وہ مسجد جس کی بنیاد روز ازل سے ہی تقویٰ پر رکھی گئی ہے آپ کے قیام اور عبادت کرنے کے لئے زیادہ لائق اور مناسب ہے اس میں ایسے لوگ ہیں جو طہارت کو پسند کرتے ہیں اور اللہ تعالیٰ انہیں اچھی طرح طہارت کرنے والوں کو محبوب رکھتا ہے۔ وہ حضرات صحابہ ڈھیلوں کے ساتھ استنجا کرنے کے بعد پھر پانی استعمال کرتے تھے لہذا اس مسجد کی عظمت ایسے نمازیوں سے ظاہر فرمائی اور اس پاکیزہ خصلت کی وجہ سے ان کا محبوب خدا ہونا بیان فرمایا لہذا اسلامی نقطہ نظر اور اسرائیلی کتاب مقدس کے احکام والہام کو دیکھ کر خود ہی فیصلہ کریں کونسا مذہب تقدس اور پاکیزگی پر مشتمل ہے اور کونسا اس کے

برعکس اور کونسا نظریہ حیات عظمت انبیاء کا پاسبان ہے اور کونسا عظمت انبیاء کو ختم کرنے کا موجب۔

نبی کی طرف جھوٹ اور فریب کاری کی نسبت

اور بیت ایل میں ایک بڑھا جی رہتا تھا سو اس کے بیٹوں میں سے ایک نے آکر وہ سب کام (معجزات و خرق عادات) جو اس مرد خدا نے اس روز بیت ایل میں کئے اُسے بتائے اور جو باتیں اس نے بادشاہ سے کہیں تھیں ان کو بھی اپنے باپ سے بیان کیا اور ان کے باپ نے ان سے کہا وہ کس راہ سے گیا۔ اس کے بیٹوں نے دیکھ لیا تھا کہ وہ مرد خدا جو یہود سے آیا تھا کس راہ سے گیا ہے سو اُس نے اپنے بیٹوں سے کہا میرے لئے گدھے پر زین کسو پس انہوں نے اس کے لئے گدھے پر زین کس دیا اور وہ اس پر سوار ہوا۔ اور اس مرد خدا کے پیچھے چلا اور اُسے بلوط کے ایک درخت کے نیچے بیٹھے پایا۔ تب اُس سے کہا کیا تو وہی مرد خدا ہے جو یہود سے آیا تھا۔ اُس نے کہا ہاں۔ تب اُس نے اس سے کہا میرے ساتھ اس جگہ نہ روٹی کھاؤں نہ پانی پیوں کیونکہ خداوند کا مجھے یہی حکم ہے کہ تو وہاں نہ روٹی نہ پانی پینا اور نہ اس راستہ سے ہو کر واپس لوٹنا جس سے تو جائے تب اُس نے اُس سے کہا میں بھی تیری طرح نبی ہوں اور خداوند کے حکم سے ایک فرشتہ نے مجھ سے کہا کہ اُسے اپنے ساتھ اپنے گھر میں لوٹا کر لے آتا کہ وہ روٹی کھائے اور پانی پئے لیکن اس نے اس سے جھوٹ کہا۔

سو وہ اس کے ساتھ لوٹ گیا اور اس کے گھر میں روٹی کھائی اور پانی پیا جب وہ دستر خوان پر بیٹھے تھے تو خداوند کا کلام اس نبی پر جو اسے لوٹا لایا تھا نازل ہوا اور اس نے اس مرد خدا سے جو یہود سے آیا تھا چلا کر کہا۔ خداوند یوں فرماتا ہے۔ اس لئے کہ تو نے خداوند کے کلام سے نافرمانی کی اور اس حکم کو نہیں مانا جو خداوند تیرے خدا نے تجھے دیا تھا اور تو نے اسی جگہ جس کی

بابت خداوند نے تجھے فرمایا کہ نہ روٹی کھانا اور نہ پانی پینا، روٹی بھی کھائی اور پانی بھی پیا۔ سو تیری لاش تیرے باپ دادا کی قبر تک نہیں پہنچے گی۔“۔ الخ

(سلاطین، باب ۱۳-۱۲۴۱)

اس عبارت میں اگرچہ دونوں نبیوں کا نام نہیں بتایا گیا تاہم صاحب معجزات نبی جس نے پرلیام بادشاہ کے سامنے طرح طرح کے خرق عادات دکھلا کر اس کو عاجز و بے بس کر دیا ایک دوسرے نبی کے ہاتھوں دھوکہ کھا کر اللہ تعالیٰ کے عتاب کا مستحق ٹھہرا اور نافرمانی و حکم عدولی کا مرتکب۔ اس عبارت میں اگر غور کریں تو نہ الوہیت کا دامن بے داغ رہ سکتا ہے اور نہ نبوت کا۔ نبوت کا تو اس لئے کہ یہوداہ سے آنے والا نبی تو عذر کرتا ہے کہ میں حکم خداوند کے مطابق اس جگہ سے نہ پانی پی سکتا ہوں اور نہ روٹی کھا سکتا ہوں لہذا مجھے معذور سمجھا جائے لیکن دوسرا نبی جھوٹ بول کر اس سے خداوند کے حکم کی خلاف ورزی کراتا ہے۔ کیا یہ شیوہ نبیوں کا ہے یا ابلیس لعین کا؟ اور بالخصوص نبی ہو کر خدا پر بہتان باندھے کہ اُس نے فرشتہ بھیج کر مجھے یہ حکم دیا ہے کہ اسے اپنے گھر لوٹا لا۔ کس قدر عظیم جرم ہے اور ناقابل معافی گناہ۔

اور الوہیت کا دامن اس لئے بے داغ نہیں رہ سکتا کہ جھوٹ بولنے والے کو سزا دینے کی بجائے اس غریب کو سزا دی جس نے اس کو نبی اور صادق القول سمجھ کر اعتبار کر لیا اور اس کے کہنے کے مطابق حکم خداوند کی تعمیل کی لیکن اللہ تعالیٰ نے اس پر وحی نازل کر کے نہ اس کو اس دھوکہ دہی سے آگاہ کیا اور نہ ہی جھوٹ بولنے والے کو سزا دی بلکہ ایسے جھوٹ پر وحی نازل کر کے اس فریب خوردہ نبی پر عتاب و مواخذہ کا اعلان کیا جب اللہ تعالیٰ کا انصاف یہ ہو اور نبیوں کی کارگزاری یہ ہو تو پھر دین و مذہب کے ساتھ کس کو دلچسپی ہو سکتی ہے؟ یقیناً اللہ تعالیٰ عادل ہے اور خدا تعالیٰ کا ہر نبی سچا ہے اور بالخصوص خداوند تعالیٰ پر بہتان باندھنے سے متزہ و متراز یہ صرف کتاب مقدس کے نام پر یار لوگوں کے اپنے دروغ بے فروغ ہیں اور مقدس ہستیوں کو بدنام

کرنے کی ناپاک کوشش۔

قرآن نے تو صاف کہہ دیا ہے کہ اگر نبی کی ذات ہم پر بہتان باندھے اور بات گھڑ کر ہماری طرف کرے تو ہم اس کا داہنا ہاتھ پکڑ لیں گے اور اس کی شرک کاٹ دیں گے اور اسے صفحہ ہستی سے مٹا دیں گے قال تعالیٰ 'وَلَوْ تَقَوَّلَ عَلَيْنَا بَعْضَ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِيزٍ' (سورۃ الحاقة، ۶۹، ۷۰، ۷۱، ۷۲) اور اگر نبی ہم پر گھڑ لیتا بعض تو ہم اس کا دایاں ہاتھ پکڑ لیتے پھر اس کی گردن کاٹ دیتے اور تم میں سے کوئی شخص اس کی طرف سے روکنے والا نہ ہو سکتا اور یہی مضمون استثناء باب ۱۸-۳۰ میں مرقوم ہے لیکن جو نبی گستاخ بن کر کوئی ایسی بات میرے نام سے کہے جس کے کہنے کا میں نے اس کو حکم نہیں دیا اور معبودوں کے نام سے کچھ کہے تو وہ نبی قتل کیا جائے۔

لہذا یہ قول تو رات کے سطر استثناء کی اس آیت کے بھی خلاف اللہ تعالیٰ کی عدالت کے بھی خلاف اور عقل و قیاس کے بھی خلاف ہے کہ قصور کسی کا ہو اور سزا دوسرے کو ملے اور اللہ تعالیٰ کی آخری کتاب کے بیان کردہ ضابطہ کے بھی خلاف ہے کہ جب ایک نبی کی نبوت کو دلائل و معجزات سے تہہ نہن کر دیا جائے اور پھر وہ جھوٹ بولے اور اللہ تعالیٰ پر بہتان باندھے اور اس کے خلاف کوئی کاروائی نہ ہو تو صدق و کذب اور حق و باطل میں انبیاء زختم ہو جائے گا اور وحی الہی اور معجزات سے اعتماد اٹھ جائیگا لہذا ایسے نبی کے خلاف سخت کارروائی لازمی ہے مگر کتاب مقدس کی گنگا الٹی بہنے لگی۔

مسیح علیہ السلام کی طرف ماں کی بے ادبی کی نسبت

(۱) پھر اس کی ماں اور اس کے بھائی اس کے پاس آئے مگر بھیڑ کے سبب سے اُس تک پہنچ نہ سکے اور اُسے خبر دی گئی کہ تیری ماں اور تیرے بھائی باہر کھڑے ہیں اور تجھ سے ماننا چاہتے ہیں۔ اُس نے جواب میں اُن سے کہا کہ میری ماں اور میرے بھائی تو یہ ہیں کہ جو خدا کا کلام سننے اور اُس پر عمل کرتے۔

(لوقا باب ۸۔ ۲۱ تا ۲۹)

(۲) پھر تیسرے دن قانائے گلیل میں ایک شادی ہوئی اور یسوع کی ماں وہاں تھی اور یسوع اور اس کے شاگردوں کی بھی اُس شادی میں دعوت تھی اور جب اُسے ہو چکی تو یسوع کی ماں نے اُس سے کہا کہ اُن کے پاس اُسے نہیں رہی۔ یسوع نے اُس سے کہا اے عورت مجھے تجھ سے کیا کام ہے؟ ابھی میرا وقت نہیں آیا۔ اُس کی ماں نے خادموں سے کہا جو کچھ یہ تم سے کہے وہ کرو۔ وہاں یہودیوں کی طہارت کے دستور کے موافق پتھر کے چھ مٹکے رکھے تھے اور اُن میں دو دو تین من کی گنجائش تھی یسوع نے اُن سے کہا مٹکوں میں پانی بھر دو۔ پس انہوں نے ان کو بالباب بھر دیا۔ پھر اُس نے ان سے کہا اب نکال کر میرے مجلس کے پاس لے جاؤ۔ پس وہ لے گئے۔ جب میرے مجلس نے وہ پانی چکھا جو مے بن گیا تھا اور جانتا تھا کہ یہ کہاں سے آئی ہے (مگر خادموں جنہوں نے پانی بھرا تھا جانتے تھے) تو میرے مجلس نے دلہا کو بلایا کہ اُس سے کہا ہر شخص پہلے اچھی مے پیش کرتا ہے اور ناقص اس وقت جب پی کر چھک گئے مگر تو نے اچھی مے اب تک رکھ چھوڑی ہے۔ یہ پہلا معجزہ یسوع نے قانائے گلیل میں دکھا کر اپنا جلال ظاہر کیا اور اس کے شاگرد اس پر ایمان لائے۔

(یوحنا باب ۲۔ ۱۱ تا ۱۲)

تبصرہ:

پہلی عبارت سے حضرت مسیح کا حضرت مریم کے والدہ ہونے سے بھی انکار لازم آتا ہے اور اس سے بڑھ کر ماں کی بے ادبی کیا ہو سکتی ہے؟ نیز جو علت بیان کی گئی ہے کہ میری اور میرے بھائی تو یہ ہیں جو خدا کا کلام سننے ہیں اور اس پر عمل کرتے ہیں؟ اس سے ثابت ہوتا ہے کہ ان کے نزدیک انکی والدہ اور بھائی کلام خداوند نہ سنا کرتے تھے اور نہ ہی اس پر ایمان لاتے اور نہ عمل پیرا ہوتے تھے لہذا ماں سے صرف مادری نسبت ہی ختم نہ کی بلکہ ان کو اسلام و ایمان سے بھی عاری اور خالی ثابت کر دیا۔

دوسری عبارت میں حضرت مسیح کا یہ جملہ اے عورت مجھے تجھ سے کیا کام؟ کس قدر بے پردہی اور بے اعتنائی کی دلیل ہے جبکہ جو ان کا مطالبہ تھا وہ پھر پورا بھی کر دیا تو پہلے اس قدر جوش و خروش دکھانا محض مانتا کے حقوق و آداب کو پامال کرنا ہی ہے؟ اور رعونت و تکبر جو عام بااخلاق انسان کو بھی زیبا نہیں چہ جائیکہ معلم انسانیت اور مربی خلائق اور راہبر قوم اور عظیم رسول کو جبکہ بائبل کی رو سے ماں باپ کی تحقیر کرنا ملامت ہے۔ استثناء باب ۲۷۔ ۱۶ پر مرقوم ہے ”لعنت اس پر جو اپنے باپ یا ماں کو تحقیر جانے“ گویا مصنف بائبل نے یہ الزام عائد کر کے حضرت مسیح علیہ السلام کو لعنت کا مستحق بنا ڈالا۔ العیاذ باللہ۔ جبکہ پیغمبر اسلام صلی اللہ علیہ وسلم محض رضائی ماں جو ابھی حلقہ اسلام میں بھی داخل نہیں ہوئی تھی اس کے نیچے بھی چادر میں بچھاتے نظر آتے ہیں اس کے سامنے پست آواز کے ساتھ کلام کرتے ہوئے اور دوسروں کو یہی تعلیم دیتے دکھائی دیتے تھے ”لَا تَقُلْ لَهُمَا آفٌ وَلَا تَنْهَرْهُمَا وَقُلْ لَهُمَا قَوْلًا كَرِيمًا“ (سورۃ الاسراء، ۱۷: ۲۳)۔ نہ ماں باپ کو اُف کہو نہ ان کو زجر و توبیخ کرو اور ان کے ساتھ نرم انداز میں گفتگو کرو بلکہ خود حضرت مسیح علیہ السلام کا یہ اعلان بھی کلام مجید نے نقل کیا ہے ”وَبَرَّ ابْوَالِدَتَيْ وَلَهُ

يَجْعَلُنِي جَبَّارًا شَقِيًّا“ (سورۃ مريم، ۱۹: ۳۲)۔ مجھے اللہ تعالیٰ نے ماں کے ساتھ نیکی کر نیوالا بنایا ہے اور جابر و سرکش اور مدبر و بد بخت نہیں بنایا۔ اسلام اور اہل اسلام اسی حقیقت کے معترف ہیں کہ انہوں نے کبھی بھی والدہ ماجدہ کی شان میں تنقیص نہیں کی۔

نیز یہ بھی قابل غور ہے کہ مئے اور شراب خانہ خراب ختم ہوئی تو حضرت مریم اپنے لخت جگر سے اس کے بنانے کی منتی ہوئی اور بالآخر انہوں نے تیار کر دی کیا پیغمبروں کا منصب اور ان کی مقدس ماؤں کا منصب یہی ہے کہ وہ لوگوں کو شراب بنا کر دیں اور انہیں پلا کر مست و مدہوش کریں۔ کاش مصنفین انجیل کو حضرت یوحنا کے متعلق اللہ تعالیٰ کے بیان کردہ بزرگی اور سعادت مندی کے وجوہ و اسباب یاد رہتے تو وہ اس اختراع سے گریز کرتے انجیل کو قاب اول کا ذرا مطالعہ کرتے چلیں۔

”اے زکریا خوف نہ کر کیونکہ تیری دعائیں لی گئی اور تیرے لئے تیری بیوی ایسی شمع کے بیٹا ہوگا (تا) اور ہرگز نہ نے نہ کوئی اور شراب پئے گا اور اپنی ماں کے بطن سے ہی روح القدس سے بھر جائیگا اور بہت سے بنی اسرائیل کو خداوند کی طرف جو ان کا خدا ہے پھیرے گا۔“ (لوقا ۱: ۱۳) اس سے صاف ظاہر ہے کہ مئے اور شراب نہ پینا اس طرح کی ایک وجہ عظمت و فوقیت ہے جس طرح قوم کا ہادی ہونا اور روح القدس سے بھر جانا تو جو چیز حضرت یحییٰ میں وجہ فضیلت اور برتری ہے اس سے بھی حضرت مسیح علیہ السلام کا موصوف و متصف ہونا لازم تھا بلکہ اعلیٰ طریقہ پر چہ جائیکہ وہ لوگوں کے لئے ساقی بنیں اور ان کی والدہ بھی۔ بڑا ہونے کے لئے اعلیٰ اخلاق اور اعلیٰ صفات اپنائی ضروری ہوتی ہیں نہ کہ ان کو نظر انداز کرنا۔

نیز یہ مکالمے اور اعمال و کردار اللہ تعالیٰ کا کلام ہیں یا حضرت مسیح کی مرتب کردہ تاریخ اور سوانح عمری؟ افسوس کا مقام ہے کہ اس کو بھی آسمانی کتاب کا حصہ اور وحی والہام عیسوی تسلیم کر لیا گیا ہے۔

دوسری عبارت کا آخری جملہ قابل غور ہے کہ یہ پہلا معجزہ قانائے گلیل میں دکھلا کر یسوع نے اپنا جلال ظاہر کیا۔ ماشاء اللہ جب آغاز یہ ہے تو انجام کیا ہوگا؟ کیا مبارک معجزہ اور کس قدر لوگوں کی بھلائی پر مشتمل کار خیر۔ ع

ہوئے تم دوست جس کے دشمن اسکا آسمان کیوں ہو

لیکن اسلام نے ان کا پہلا معجزہ اور خرق جس نے ان کے جلال اور مرتبہ و مقام کو ظاہر کیا یہ بیان کیا ہے کہ وہ مہد میں ہوتے ہوئے بول اٹھے اور والدہ ماجدہ پر تہمت لگانے والوں کو ان الفاظ میں جواب دے کر مہبت اور ششدر کر دیا قال اِنِّي عَبْدُ اللَّهِ اِنَّمَا لِي الْكِتَابُ وَ جَعَلْنِي ذَنبًا (سورۃ مريم، ۱۹: ۳۰) میں اللہ تعالیٰ کا بندہ خاص ہوں اللہ تعالیٰ نے مجھے کتاب دی ہے اور منصب نبوت پر سرفراز فرمایا ہے اور نماز و زکوٰۃ کا حکم دیا اور والدہ کے ساتھ نیکی و احسان کا اور میں پیدا ہوا تو سلامتی کے ساتھ اور مردوں کا تو سلامتی کے ساتھ اور قبر سے اٹھوں گا تو سلامتی کے ساتھ۔ حالانکہ وہ لوگ حضرت مریم سے کہہ رہے تھے تَحْيِفُ نَكَلَهُ مَنْ كَانَ فِي الْمَهْدِ صَبِيًّا (سورۃ مريم، ۱۹: ۲۹) ہم اس بچے سے کیسے کلام کریں جو بچہ گھوڑے میں پڑا ہوا ہے لہذا تیرا یہ کہنا کہ اس بچے سے دریافت کر لو خلاف عقل و دانش ہے لیکن حضرت مسیح نے اس فصیح و بلیغ کلام کے ساتھ ان کو مہبت کر دیا اور والدہ ماجدہ کی پاکدامنی ظاہر کرنے کے علاوہ اپنا جلال بھی ظاہر کر دیا اور اسلام نے بتلادیا جس کا آغاز یہ تھا اس کا انجام اس سے کتنا بلند و بالا ہوگا۔

بھلا انصاف سے بتائیے کتاب مقدس کا بیان کردہ ابتدائی جلال منصب نبوت کے لائق ہے یا قرآن مجید کا۔

مسیح علیہ السلام پر اللہ تعالیٰ سے شکایت کا الزام

اور دو پہر سے لے کر تیسرے پہر تک تمام ملک میں اندھیرا چھایا رہا اور تیسرے پہر کے قریب یسوع نے بڑی آواز سے چلا کر کہا ایللی ایللی لما شہقتی؟ یعنی اے میرے خدا، اے میرے خدا، تُو نے مجھے کیوں چھوڑ دیا؟

(متی باب ۲۷-۲۵، مرقس باب ۱۵-۱۴، لوقا باب ۲۳-۲۲)

تبصرہ:

حضرت عیسیٰ علیہ السلام کی طرف اس بیان کو منسوب کرنا ہمارے نزدیک قطعاً غلط اور بے بنیاد ہے کیونکہ اس میں سوال یہ نہیں کیا گیا کہ اے میرے خدا تُو نے کہیں مجھے چھوڑ دینے کی وجہ دریافت کی گئی ہے کہ تُو نے مجھے کیوں چھوڑ دیا ہے لہذا چھوڑ دیا جانا تو ان کو تسلیم ہو گیا اور جب خداوند اپنے پیغمبر کو چھوڑ دے اور اُس سے منہ موڑ لے تو پھر لوگوں پر اس کی اتباع و اطاعت کیونکر واجب و لازم ہو سکتی ہے؟ اور جب حضرت مسیح کے لئے ان کے اقرار کے مطابق خدا کی نصرت و امداد اور تعاون و اعانت ہی ختم ہو گئی تو قوم نصاریٰ ان کو امور کائنات کا مدبر و محترف کیونکر مانتی ہے؟ کیا یہ حضرت مسیح کے اس آخری اقرار و اعتراف کا کھلم کھلا مذاق نہیں ہے؟ اور کیا یہ دینی رہائی ہے یا ملفوظ مسیح؟ اس کو انجیل میں درج کر کے کلام خدا ثابت کرنے کا کیا جواز ہے؟

مگر اسلامی نقطہ نظر یہ ہے کہ حضرت مسیح بذات خود نہ سولی پر چڑھائے گئے نہ انہوں نے کوئی ایسا کلمہ کہا اور نہ اللہ تعالیٰ سے چھوڑ دینے کا شکوہ۔ لہذا اس الزام سے بالکل مبرا و منزہ ہیں بلکہ ہمیشہ اللہ تعالیٰ کی نصرت و امداد و رسل کرام بلکہ مومنین کے ساتھ ہوتی ہے اور انکی ہمتا مندی کے بغیر اس قسم کے ابتلاعات نہیں آتے۔ فرمان خداوند تعالیٰ ہے: "إِنَّا لَنَنْصُرُ الْكَافِرِينَ آمَنُوا فِي الْحَيَاةِ الدُّنْيَا وَ يَوْمَ يَقُومُ الْأَشْهَادُ" (سورۃ مومن، ۴۰: ۵۱)

پیشک ہم البتہ اپنے رسولوں کی امداد کرتے ہیں اور ایمان والوں کی دنیاوی زندگی میں بھی اور جس دن گواہ قائم ہوں گے یعنی روز قیامت میں۔ اور اس موقع پر بھی اللہ تعالیٰ نے ان کی امداد فرمائی اور ان کو آسمان پر اٹھالیا۔ قال تعالیٰ: "وَمَا تَقْتُلُوهُ يَحْيٰىنَا بَلْ رَفَعَهُ اللّٰهُ اِلَيْهِ" (سورۃ النساء، ۴: ۵۷، ۵۸)۔ یقیناً یہود نے حضرت عیسیٰ کو قتل نہیں کیا (اور نہ ہی سولی چڑھایا بلکہ ان کی شبیہ یہوداہ پر ڈال دی گئی اور وہی سولی چڑھایا گیا نہ کہ عیسیٰ) بلکہ اللہ تعالیٰ نے ان کو اپنی طرف اٹھالیا۔ اور یہ صرف مذہب اسلام اور بانی اسلام ﷺ کا کارنامہ ہے کہ انہوں نے حضرت عیسیٰ علیہ السلام سے اس الزام و اتہام اور بدنامی کے داغ کو دور کیا اور حقیقت حال سے پردہ اٹھا کر عظمت مسیح کو اجاگر فرمایا اور خود حضرت عیسیٰ علیہ السلام کو بھی اس کا علم تھا جیسے کہ انجیل برنباس میں اس کی تصریح کرتے ہوئے فرمایا "داغ بدنامی محمد رسول اللہ دھوئیں گے"۔

"پس جبکہ آدمیوں نے مجھ کو اللہ اور اللہ کا بیٹا کہا تھا مگر یہ کہ میں خود دنیا میں بے گناہ تھا اس لئے اللہ نے ارادہ کیا کہ اس دنیا میں آدمی یہوداہ کی موت سے مجھ سے ٹھٹھا کریں یہ خیال کر کے کہ وہ میں ہی ہوں جو کہ صلیب پر مرا ہوں تاکہ قیامت کے دن شیطان مجھ سے ٹھٹھا نہ کریں اور یہ بدنامی اس وقت باقی رہے گی جب کہ محمد رسول اللہ آئے گا جو کہ آتے ہی اس فریب کو ان لوگوں پر کھول دے گا جو کہ اللہ کی شریعت پر ایمان لائیں گے۔"

(انجیل برنباس فصل نمبر ۲۰، ۲۰۶، ۲۰۷ آیت نمبر ۱۹)

اور اس نے ان لوگوں میں سے بہتوں کو ملامت کی جنہوں نے اعتقاد کیا تھا کہ وہ (یسوع) مر کر پھر جی اٹھا ہے، یہ کہتے ہوئے کہ آیا تم مجھ کو اور اللہ دونوں کو جھوٹا سمجھتے ہو۔ اس لئے کہ اللہ نے مجھے ہیہ فرمایا ہے کہ میں دنیا کے خاتمہ کے کچھ پہلے تک زندہ رہوں جب کہ میں نے ہی تم سے کہا ہے، میں تم سے سچ کہتا ہوں کہ میں نہیں مرا ہوں بلکہ یہودا خائن مرا ہے (تا) پھر اس کو چاروں فرشتے ان لوگوں کی آنکھوں سے سامنے آسمان کی طرف اٹھالے گئے۔

(فصل نمبر ۲۲: ۳۰-۳۱)

الغرض قرآن مجید کے بیان نے جب بنیاد ہی ختم کر دی اور انجیل برنباس نے اس کی تائید اور تصدیق کر دی تو اب اس کلام کا بطلان روز روشن کی طرح واضح ہو گیا کیونکہ جو سولی پر چڑھائے ہی نہیں گئے تو خدا تعالیٰ سے چھوڑ دینے کے شکوے کا کیا معنی؟ اور اسی طرح سولی چڑھانے سے قبل جو چٹک آمیز اور سراسر توہین و تحقیر پر مشتمل بیان انا جیل میں درج ہے وہ بھی باطل محض اور خلاف واقع ٹھہرا اور ثابت ہو گیا کہ اسلام اور بانی اسلام ہی تمام انبیاء اور بالخصوص حضرت مسیح کی عظمت کا پاسبان ہے اور کتاب مقدس اور انا جیل رابعہ نے ان کی ہتک اور اہانت کا کوئی موقعہ ہاتھ سے جانے نہیں دیا۔

انبیاء سابقین کی توہین کا الزام

پس یسوع نے ان سے پھر کہا میں تم سے سچ کہتا ہوں کہ بھیڑوں کا دروازہ میں ہوں۔ جتنے مجھ سے پہلے آئے۔ سب چور اور ڈاکو ہیں مگر بھیڑوں نے ان کی ایک نہ سنی دروازہ میں ہوں اگر کوئی مجھ سے داخل ہو تو نجات پائیگا۔ (یوحنا باب ۱۰: ۹۷-۹۸)

تبصرہ:

حضرت مسیح جو مجر و انکسار کا اس حد تک مظاہرہ کرتے رہے کہ حضرت یوحنا سے جا کر پتسمہ لے لیا وہ بلا تخصیص سب پیغمبروں کو جو بھی ان سے پہلے آئے چور اور ڈاکو کہیں، کسی انسانی عقل کو یہ بات قابل قبول ہو سکتی ہے؟ ہر پہلے پیغمبر پر ایمان لانا اور اس کا احترام کرنا پچھلے پیغمبر پر لازم ہوتا ہے اور خدا کے مُرسَل ہونے کے ناطے وہ باہمی طور پر بھائی ہوتے ہیں لہذا ان کی تحقیر اور توہین کرنے کا نہ تو شرعاً کوئی جواز ہو سکتا ہے نہ اخلاقاً اور عقلاً۔ نیز ان پہلے پیغمبروں میں وہ بھی ہیں جو حضرت مسیح کے آباء و اجداد ہیں مثلاً حضرت داؤد جن کی طرف نسبت کرتے ہوئے ان کو

”سبح بن داؤد کہا جاسکتا ہے اور حضرت سلیمان بھی ان کے آباء و اجداد میں سے ہیں اور انکے آباء و اجداد حضرت مسیح کے بھی آباء و اجداد ٹھہرے۔

لیکن اس کے برعکس پیغمبر خدا محمد مصطفیٰ صلی اللہ علیہ وسلم کی تعلیمات اور ان کی کتاب مجید کی تعلیمات تو یہ ہیں ”كُلُّ اَمْنٍ بِاللّٰهِ وَمَلَاٰئِكَتِهِ وَرُسُلِهِ لَانْفِرَقَ بَيْنَ اَحَدٍ مِنْ رُسُلِهِ“ (سورۃ البقرہ ۲: ۲۸۵)۔ رسول گرامی اور تمام مومنین اللہ پر ایمان لائے اور ملائکہ اور اللہ کی جملہ کتابوں اور رسولوں پر در آنحالیکہ کہتے ہیں ہم رسولوں میں کسی قسم کی تفریق نہیں کرتے کہ بعض کے ساتھ ایمان لائیں اور بعض کے ساتھ کفر کریں۔ لہذا صاف ظاہر کہ اسلام ہی عصمت و عظمت انبیاء کا امین ہے اور اسرائیلیت نہ ان کی عصمت کی قائل ہے اور نہ عظمت کی۔

شریعت کو لعنت اور حضرت مسیح علیہ السلام کو لعنتی قرار دینا العیاذ باللہ

اے نادان گلے کس نے تم پر افسون کر دیا۔ تمہاری تو گویا آنکھوں کے سامنے یسوع مسیح صلیب پر دکھایا گیا۔ میں تم سے صرف یہ دریافت کرنا چاہتا ہوں کہ تم نے شریعت کے اعمال سے رُوح کو پایا ایمان کے پیغام سے کیا تم ایسے نادان ہو کہ رُوح کے طور پر شروع کر کے اب جسم کے طور پر کام پورا کرنا چاہتے ہو کیا تم نے اتنی تکلیفیں بے فائدہ اٹھائیں مگر شاید بے فائدہ نہیں پس جو تمہیں رُوح بخشا ہے اور تمہیں مجزے ظاہر کرتا ہے کیا وہ شریعت کے اعمال سے ایسا کرتا ہے؟ یا ایمان کے پیغام سے چنانچہ ابراہام خدا پر ایمان لایا اور یہ اس کے لئے راست باز گنا گیا پس جان لو جو ایمان والے ہیں وہی ابراہام کے فرزند ہیں اور کتاب مقدس میں پیشتر سے یہ جان کر کہ خدا غیر قوموں کو ایمان سے راست باز ٹھہرائے گا۔ پہلے ہی سے ابراہام کو یہ خوشخبری سنا دی کہ تیرے باعث سب قومیں برکت پائیں گی۔ پس جو ایمان والے ہیں وہ ایماندار ابراہام کے ساتھ برکت پاتے ہیں کیونکہ جتنے شریعت کے اعمال پر تکیہ کرتے ہیں وہ

لعنت ہو لہذا ایمان بھی موجب لعنت ٹھہرا۔

سب لعنت کے ماتحت ہیں چنانچہ لکھا ہے کہ جو کوئی ان سب باتوں کے کرنے پر قائم نہیں رہتا جو شریعت کی کتاب میں لکھی ہیں وہ لعنتی ہے اور یہ بات ظاہر ہے کہ شریعت کے وسیلہ سے کوئی شخص خدا کے نزدیک راستباز نہیں ٹھہرتا کیونکہ لکھا ہے کہ راستباز ایمان سے جیتا رہے گا اور شریعت کو ایمان سے کچھ واسطہ نہیں۔

بلکہ لکھا ہے کہ جس نے ان پر عمل کیا وہ ان کے سبب سے جیتا رہے گا۔ مسیح جو ہمارے لئے لعنتی بنا اس نے ہمیں مول لے کر شریعت کی لعنت سے چھڑایا کیونکہ لکھا ہے کہ جو کوئی لکڑی پر لٹکایا گیا وہ لعنتی ہے تاکہ یسوع مسیح میں ابراہام کی برکت غیر قوموں تک پہنچے اور ہم ایمان کے وسیلہ سے اس روح کو حاصل کریں جس کا وعدہ ہوا ہے۔ (گلاڈوں باب ۳-۱۳)

تبصرہ:

سب سے پہلے پولس رسول کی اس گواہ افشانی پر غور کریں جو شریعت کے اعمال پر تکیہ کرتے ہیں وہ سب لعنت کے تحت ہیں۔ اگر اعمال شریعت کو سبب نجات اور ذریعہ خلاص سمجھنا موجب لعنت ہے تو اللہ تعالیٰ نے انبیاء سابقین بالخصوص حضرت موسیٰ کلیم اللہ علیہ السلام کے ذریعے ان اعمال کا مکلف ٹھہرایا ہی کیوں؟ مستحق رحمت بنانے کے لئے یا مستحق لعنت بنانے کے لئے؟

2- دوسرے نمبر پر دلیل اور دعویٰ کی مطابقت پر غور کرنا ضروری ہے۔ دعویٰ تو یہ ہے کہ اعمال شریعت پر تکیہ کرنا موجب لعنت ہے اور دلیل یہ ہے کہ جو شریعت کی کتاب میں مندرجہ باتوں پر قائم نہیں رہتا وہ لعنتی ہے۔ کہاں اعمال شریعت پر تکیہ کا موجب لعنت ہونا اور کہاں اعمال شریعت پر قائم نہ رہنے کی وجہ سے لعنتی ہونا۔ اگر رسول کے استدلال میں اس قدر بے عقلی کا فرما ہے تو اُمت کے استدلالات کا کیا کہنا۔ کیا جو ایمان پر قائم نہ رہے وہ لعنتی ہے یا نہیں؟ اگر نہیں تو نہ اعمال شریعت ضروری ہیں اور نہ ایمان، لہذا عقیدہ و عمل دونوں کی چھٹی ہوئی اور اگر لعنتی ہے اور یقیناً ہے تو پھر جس کے اوپر قائم نہ رہنا موجب لعنت ہو اس پر قائم رہنا اور تکیہ کرنا بھی موجب

3- تیسری چیز یہ قابل غور ہے کہ شریعت کو ایمان سے کچھ واسطہ نہیں حالانکہ ہر شرین ایمان و اخلاص اور احسان کا حکم دیتی ہے اور بعد ازاں اعمال کا۔ گویا شریعت قلبی، توی اور ہادی اعمال کا مجموعہ ہوا کرتی ہے اس کے متعلق یہ دعویٰ کہ شریعت کو ایمان سے کچھ واسطہ نہیں سراسر ادا اور بے بنیاد بات ہے اور عیسائیوں کے لئے بد عملی کی فضا سازگار کرنے کی مذموم کوشش۔

4- (الف) چوتھا امر جو زیادہ توجہ کا محتاج ہے وہ ہے حضرت مسیح کا لعنتی بننا یعنی وہ عیسائیوں کے گناہوں کا کفارہ بن کر سولی چڑھ گئے اور لعنتی ہو گئے۔ العیاذ باللہ۔ جو اُمت اپنے نبی کو بلکہ جو بندے اپنے خدا کو لعنتی سمجھیں ان سے بڑھ کر بھی کوئی لعنتی اور رائدہ درگاہ ہو سکتا ہے۔ سولی پر گناہگار بھی چڑھتے رہتے ہیں اور بے گناہ بھی، اسی طرح قتل و غارت کا نشانہ دونوں قسم کے لوگ بنتے رہتے ہیں۔ اس سے حضرت عیسیٰ کے لعنتی ہونے پر استدلال کیونکر درست ہو سکتا ہے۔

(ب) کیا وہ عیسائیوں کے گناہوں کے لئے دعا اور سفارش نہیں کر سکتے تھے صرف مصلوب ہونا ہی اس خلاصی اور کفارہ کا واحد ذریعہ تھا۔ اگر دوسرے عظیم معجزات اور خوارق عادت کیلئے ان کی دعا اور قلبی توجہ کافی ہو گئی تھی تو یہ کام بھی اسی ذریعہ سے ہو سکتا تھا۔ آخر حضرت خلیل اللہ علیہ السلام اپنی اُمت کی خلاصی کا سامان کریں گے اور حضرت موسیٰ علیہ السلام اپنی اُمت کا ہر اُمت اپنے نبی سے بہر حال یہ توقع رکھتی ہے مگر نہ مصلوب ہونا لازم سمجھتی ہے اور نہ لعنت کے لفظ کی غلاظت سے ان کے گھر اور دامن کو ہی آلودہ تصور کرتی ہے سوائے عیسائیوں کے دنیا میں کسی اُمت کا اپنے نبی کے متعلق یہ عقیدہ نہیں۔

تو ہم کیوں نہ کہیں کہ یہ بدترین دشمنی ہے اور یہودی جو کچھ حضرت عیسیٰ علیہ السلام کے ساتھ دشمن ہونے کے باوجود نہ کر سکے وہ ان مخلصین نے دوستی کے روپ میں کر دکھلایا۔

(ج) حضرت عیسیٰ بقول نصاریٰ اللہ کے بیٹے ہیں اور بیٹے کا مصلوب ہونا باپ کی مرضی اور حکم

کے بغیر نہیں ہو سکتا تو پھر جو کفارہ بنا اس کا حشر تو یہ کیا گیا جس نے یہ کفارہ دیا ازراہ نوازش اس کا ہدیہ تشکر بھی بتلا دیتے کہ کیا ہے؟

(د) نیز اللہ تعالیٰ نے اپنے بیٹے کو کفارہ بنایا اور ظاہر ہے جو چیز بطور کفارہ دی جاتی ہے وہ درجہ و مرتبہ میں اور پیار و محبت میں اس سے کم ہوتی ہے جس کی طرف سے وہ کفارہ اور صدقہ بنتی ہے جیسے بیٹے کی بیماری میں صدقہ بیٹے کی نسبت۔ لہذا اس عقیدہ سے لازم آیا کہ اللہ تعالیٰ کو اتنا حضرت عیسیٰ علیہ السلام سے پیار نہیں جتنا کہ عیسائی قوم سے۔ العیاذ باللہ تعالیٰ۔

لیکن اس کے برعکس اسلام اور قرآن نے ان کو نہ سولی پر لٹکایا جانا تسلیم کیا اور نہ ان کا لعنتی ہونا۔ نعوذ باللہ۔ بلکہ ان کا زندہ و سلامت آسمان پر اٹھایا جانا بیان کیا اور ان کے عوض یہود اسکر یوٹی کا شبیہ عیسیٰ بن کر سولی پر چڑھایا جانا اور اپنے کیفر کردار تک پہنچایا جانا ثابت کیا اور حضرت عیسیٰ کا دنیا و آخرت میں مرتبہ و مقام بیان کرتے ہوئے قرآن مجید نے کہا ”وَجِئْهُنَّ فِي الدُّنْيَا وَالْآخِرَةِ وَمِنَ الْمُقَرَّبِينَ“ (سورۃ آل عمران، ۳: ۴۵)۔ وہ دنیا و آخرت میں آبرو مند ہیں اور مقرر بان بارگاہ خداوند سے ہیں۔

خدا را انصاف، کیا پولس اور اس کے متبعین اور کتاب مقدس نے دامن مسیح سے ہر گردوغبار کو دُور کیا ہے یا اسلام نے؟ اور کیا پولس اور اس کے ہمنواؤں نے حضرت مسیح کی جی بھر کے گستاخی کی ہے یا اہل اسلام نے؟ یقیناً اور یقیناً اسلام اور بانی اسلام اور آپ کا قرآن ان کی عظمت کے پرچارک ہیں اور ان پر سے داغ بدنامی دُور کر نیوالے اور پولس، اس کے متبعین اور کتاب مقدس ہر ممکن طریقہ سے ان کو مورد الزام و اتہام ٹھہرانے والے۔

وما علينا الا البلاغ

امام الشافعی شریف العلماء ابو الحسنات

محمد شرف سیالوی

کمی
قابل قدر
تصانیف

گلشن توحید و رسالت

ہدایۃ المذنب الذی لا یستغفر بالولیاء الرحمن

مناظرہ جہنگ



تحفہ
حسینیہ

کوثر
الخیرات

جاء
الصدور

متعہ
اور اسلام

مال سنی کی شیریں جہان

Phone: 0541-634759

Printed By:
Makraba Jamal-Karam Lahore Ph: 042 7324948